
Набалелае пытаньне 


Набалелым пытаньнем сёцьня даводзіцца 
назваць пытаньне міру і супакою на сьвеце, Раз- 
ныя вынахады, якія маглі-б аблягчыць людзкое 
жыцьцё памнажаюцца з дня на дзень, але на 
жаль самае жыцьцё стае што раз больш няпэў- 
ным. Бо адначасна з вынахадамі самаходаў, са- 
малётаў. тэлефонаў, радыя і т. п. вынайдзена 
мадэрныя спосабы шарлатанства, хлусьні, штуч- 
нае прадукавацьне «народнае ролі» і т. п. У вы- 
ніку паўстала нячуванае дагэтуль самавыні- 
шчэньне людзей людзьмі, старэйшых памятак 
культуры навейшымі вынахадамі і пагроза яшчэ 
горшага зьнішчэньня, 

З абману і хлусьні мусіў нарадзіцца агуль- 
ны недавер, а з недаверу страх. Страх усіх суп- 
раць усіх. Дзесяткі мільёнаў штыкоў сьцерагуць 
дзяржаўныя межы, тысячы азброеных старажоў 
ахараняюць дзяржаўныя ўстановы, тысячы со- 
чаць за народам. Адна нацыя мае страх перад 
другою, Народ баіцца свае ўлады, а ўлада -- 
народу. 

У гэтай агульнай няпэўнасьці на старонках 
кнігаў і газэтаў штораз часьцей сустракаецца 
слова мір, але міру, як ня было так і няма. Паў- 
тараюцца сумныя часы прарока Ерэмііі, тады 
так-жа былі людзі, якія «паўтаралі мір, мір і ня 
было міру» (Ер. 6. 14). Бо калі здаровая луша 
чалавека жадае міру, дык злачынцы і недаверкі 
ані самі міру ня маюць, ані іншым не даюць су- 
пакою. «Для нягодных няма супакою, кажа Гос- 
пад» (Ісаія 57, 20). Гэта асбліва яскрава відаць 
у тых дзяржавах, дзе масава адступаюць ад Бо- 






га, дзе пачынаюць з Ім змагацца. Там дзе сьвя: 
тыні пустуюць -- турмы перапоўнены. Бяз Бо- 
га асягнуць мір нельга, Чалавецтва бяз Бога па- 
добна да судзіны бяз дна -- колькі і чым ие на- 
«паўняй яе -- заўсёды будзе парожнаю, 

Каб асьведаміць людзей аб гэтай асноўнай 
праўдзе людзкога жыцьця і прыходзіў на сьвет 
Ісус Хрыстос, Падчас Яго народжаньня ангелы 
пяялі: «Слава на вышынях Богу, а па зямлі мір 
людзям добрае волі» (Лук. 2, 13), Сам Хрыстос 
выпраўляючы апосталаў, казаў ім: «Куды ўвой- 
дзеце, вітайцеся кажучы: мір дому гэтаму» 
(Мат. 10, 12). Калі Хрыстос меўся адыйсьці на 
мукі, дык у разьвітальным слове да апосталаў 
казаў: «Мір мой пакідаю вам, мір мой даю вам, 
ня так як сьвёт, Я даю вам, няхай ня сумняецца 
сэрца ваша і не баіцца» (Ів. 14, 27). Але гэты 
мір ня ёсьць нечым накіненым звонку, не! ён у 
першую чаргу ёсьць мірам нутраным і асноўва- 
ецца на тым новым прыказаньні Хрыста, аб якім 
Ён гаварыў у разьвітальным слове з такім націс- 
кам: «Даю вам новае прыказаньне, каб любілі 
адзін аднаго, як Я палюбіў вас, так і вы любеце 
адзін аднаго» (Із. 13, 34). 

Гэткая любоў стварае запраўдным мір бяз 
страху, бяз трывогі, «Страху няма ў любові, але 
дасканалая любоў вон выганяе страх, бо ў стра- 
ху ёсьць мучэньне» (І Ів. 4, 18). 

Значыць справа міру і супакою ня ёсьць не- 
чым безнадзейным, але трэба яго шукаць у той 
крыніцы, дзе яго можна знайсьці, 

Ані ў хлусьіі, ані ў насільстве, ані ў хітрась- 

ці, ані тымбольш у злачынствах ніколі ня было і 
ня будзе міру. «У абліччы грахоў маіх няма, су- 
пакою косьцям маім» (Пс. 37, 4) кажа псальма- 
певец, 

Ніякае аружжа і сіла не забясьпечыць міру, 
калі яго перш ня будзе ў душы і сэрцы чалаве- 
ка. А душа і сэрца чалавека ніколі ня будуць 
спакойным, пакуль ня будуць мець таго, чаго 
яны найбольш жадаюць -- шчырае любові. Ні- 
якім змысловым каханьнем ці іншым падманам 
нельга заспакоіць гэтага сьвятога жаданьня лю- 
бові. На вялікі жаль замала аб ёй гаворыцца і 
яшчэ менш яе практыкуецца, не зважючы на 
прыказаньне Хрыста і Ягоны прыклад. 

Магчыма таму й забываюцца людзі, забыва- 
емся мы, аб сіле любові, што часьцей у сучас- 
ным жыцьці прыходзіцца бачыць гнеў, глядзець 
на яго сілу і мімаволі з ёю рахавацца. Запраўды, 
вялікая сіла гневу, але бязьмерна большая сіла 
любові, бо сіла гневу здольная толькі руйна- 
ваць, а сіла любові здольная тварыць і будаваць. 
Глыбока пранікае сіла гневу, але яшчэ глыбей 
пранікае любоў -- няма такое істоты, якая-б бы- 
ла нячулая на любоў. 

Ува ўсіх Божых творах ёсьць заўсёды заха- 
ваная хоць дробная Боская іскра, і гэтаю іскраю 
ёсьць любоў. Паводля фізычнага права рэзанан- 
су (водгульля), як гукнеш у лес, так адгукнец- 
ца з лесу. Скажы хоць адно слова ў памешкань- 
ні, дзе ёсьць музычныя інструманты -- зараз-жа 
адгукнецца здпаведна да твайго голасу некая 
струна. У душы чалавека ёсьць так-жа розныя 
«струны»; ёсьць струны гневу, але ёсьць так-жа 
чудовыя струны любові і закрануць іх можна 
ня гневам, ня грубаю сілаю, але шчыраю лю- 
боўю. Калі дзіця ўсьміхаецца да цябе сваім ня- 
вінным, шчырым сьмехам, дык ці не адкажаш яму 
такою-ж шчыраю Ўсьмешкаю, хоць-бы ты быў 
нават найбольш злосны? 

Няма такога каменнага сэрца, якога-б не за- 
кранула за жывое шчырая любоў. Калі сьв. Він- 
цесь з Паўлі распачаў сваю ахвярную дабра- 
дзейную працу, дык нават найгоршыя бязбож- 
нікі пачалі адоносіцца да яго з пашанаю. Нават 
дзікія зьвяры і тыя ўлягаюць сіле любові. 

У старых рымскіх гісторыях знайходзіцца 
цікавае апавяданьне аб адным  нявольніку, які 
быў уцёк з няволі і схаваўся ў нейкай пячоры 
Ў недалёкай пустыні. Але вось чуе, няшчасны, 


што ў гэтую пячору йдзе разьюшаны леў, стра- 
шэнна рыкаючы, і накіроўваецца проста да яго. 
Калі леў быў ужо зусім блізка, нявольнік заў- 
важыў, што зьвер рыкаў ад болю, бо ў аднэй 
ягонай лапе была вялікая цярніна. Тады няволь- 
нік падыйшоў да льва, узяў ягоную параненую 
лапу, выцягнуў цярніну і, адарваўшы кавалак 
свае кашулі, перавязаў яму рану. І гэта запры- 
язьніла іх. Ад гэтага часу жылі яны разам у тэй 
пячоры. Але аднаго дня леў не вярнуўся ў пя- 
чору. Праз нейкі час злавілі нявольніка, пазналі 
яго і адправілі на суд у Рым. Там яго прысудзі- 
лі аддаць дзікім зьвяром. Няшчаснага вывелі на 
арэну і выпусьцілі раззлаванага галоднаго льва. 
Зьвер кінуўся на сваю ахвяру, але раптам дра- 
пежны зор льва зьмяніўся; леў на хвіліну стры- 
маўсяў прыглянуўся да нявольніка і раптам пры- 
лёг да пяску, паўзком прылез да ног нявольніка 
і пачаў лізаць іх. Анямелі глядачы, астаўбянелі 
жадныя крыві іхнія вочы, гледзючы на незразу- 
мелае зьявішча. А леў і нявольнік -- два старыя 
сябры з пустыні прыпадкам спаткаліся зноў і 
радасна віталіся. Ні доўгая разлука, ні голад, ні 
люць не зацерлі іх любові і прыязьні. 

Запраўды трэба быць горш лютым за дра- 
пежнага зьвера, каб супроцьстаяць сіле любові. 

З любові Бог стварыў сьвет; з любові пусь- 
ціў на сьвет чалавека. І мэта людзкога жыцьця 
на зямлі ёсьць: каб навучыцца любіць Бога, на- 
шых бліжніх і сябе самых. Бяз любові людзкая 
душа будзе заўсёды галоднаю, заўсёды неспа- 
койнаю. 

Сучасная мэдыцына ведае розныя хваробы, 
якія паўстаюць у арганізмах пазбаўленых віта- 
мінаў. Лечаць гэтыя хваробы вельмі проста: да- 
юць хвораму поўнавартасную ежу, у якой знай- 
ходзяцца адпаведныя вітаміны. Сучасныя наба- 
лелыя грамадзкія пытаньні, закалоты і неспакоі 
выкліканы так-жа нястачаю здаровае ежы ля 
душы, нястачаю любові, Для іх у сьвятой хрысь- 
цьянскай любові ёсьць нявычарпальная крыніца 
моцы і супакою і толькі там ёсьць лек для зба- 
лелае душы сучаснага чалавека. Нельга заступіць 
яго ніякім падманам-эрзацам. 

Сьв. Аўгустын шмат перажыў і перадумаў, 
пакуль дайшоў да глыбокае праўды: «Неспакой- 
нае маё сэрца, пакуль не спачне ў табе, о Бо- 
жа!» 

Сьвятар Л. 


НА ае а А 


ХРЫСТОС МІЖ НАМІ 


Калі Хрыстос меўся адыйсьці з гэтага сьвету, 
тады ў разьвітальным слове казаў да апосталаў: 
«Не пакіну вас сіратамі, прыйду да вас» (Ів. 14, 
18). І праўда, пасьля ўваскрасеньня Хрыстос 
зьяўляўся няраз апосталам, але ўзышоўшы на 
неба, не зьяўляўся больш у целе. А як хацелася-б 


не аднаму з нас аглядаць Яго так, як маглі агля- 
даць Яго Ягоныя сучасьнікі, чуць Ягоныя словы, 
бачыць цуды... 

Але нельга заплюшчваць вочы на сумную 
праўду, на тое, што сталася з Хрыстом, калі Ён 
быў на зямлі ў целе. Францішак Багушэвіч у 

вершы «Праўда», просячы Бога, каб Хрыстос 
прыйшоў другі раз на землю, не забываецца да- 
даць: «Прыйдзі бяз цела», каб людзі зноў не 
расьпялі, - 

Але ці-ж Бог ня ведае сваіх твораў? Ён вель- 
мі добра ведае людзей, іхнюю слабасьць і, вера- 
ломства, але ведае й іхняе імкненьне да дабра, 
да праўды, дзеля таго не каму іншаму, толькі 
людзям кажа, што прыйдзе да іх. І не адзін ці 
другі раз, але заўсёды «дзе двое, ці трое зьбя- 
руцца ў імя Маё, там і Я сярод іх» (Мат. 18, 
20). 

Дык Хрыстос можа быць і ёсьць сёньня між 
намі; Ён усюды, дзе Яго ня пураюцца, дзе Яго 
шукаюць. -- Там Хрыстос ёсьць, каб суцяшаць, 
падтрымоўваць, багаславіць. 

Больш таго. Ужо псальмапезец клікаў: «Ку- 
ды мне йсьці ад духа Твайго, куды ўцячы ад аб- 
лічча Твайго? Калі-б я на неба ўзыйшоў, Ты 
там; калі-б ложам пекла зрабіў, Ты й там! Ка- 
лі-б крыльлі ў сьвітаньні я ўзяў і на самым кан- 
цы мора асеў, рука Твая й там вадзіла-б мяне, 
і правіца Твая трымала-б мяне» (Пс. 138, 7-10). 
Дбалы гаспадар ніколі не забываецца аб сваёй 
ніве; калі каласіста расьце -- цешыцца, калі пус- 
тазельлем абрастае -- сумуе і шукае рады. Ту- 
ды ён яшчэ часьцей заглязае, каб знайсьці спо- 
саб'ратаваць яе, каб не змарнавалася мазалістая 
праца яго. - 

А на беларускай рэлігійнае ніве... Божа, чаго 
там не заводзілася?! Якога толькі пустазельля не 
расло?! і вынарадаўляючае, і выкрыўляючае, і зу- 
сім атручваючае духовае жыцьцё. Ад розных 
істаў у душы беларускага народу крывавіць яшчэ 
не адна рана. Але каля гэткіх душаў Хрыстос 


стаіць неадступна, бо «не здаровыя патрабуюць 


лекара, але хворыя» (Лук. 5, 31). 

Але ці мала ёсьць людзей, якія ўцякаюць ал 
Хрыста Ў тыя мейсцы дзе заглушаецца голас Яго? 
Ці мала ёсьць між намі такіх, што стараюцца сха” 
вацца ад Хрыста і замкнуць пераз Ім усе дзьве- 
ры свае душы і сэрца? Але й іх Хрыстос не пакі- 

дае; не адходзіцца ад замкнёных дзьвярэй: «Вось 
Я стаю пры дзьверах і стукаюся; калі хто пачуе 
Мой голас і адчыніць дзьверы, Я ўвайду да яго 
і буду вячэраць з ім, дый ён са Мной» (Апак. 9, 
20). 

Нябачна ўвайходзіць сёньня Хрыстос, каб так- 
жа нябачна падзяліцца з намі нашым штодзенным 
хлебам: цярпеньнем і клопа:амі, і каб мы маглі 
ўдзельнічаць на Яго вячэры, дзяліцца Ягоным 
хлебам асьвячаньня і духовага жыцьця. 

Некаторыя, пачуўшы стук Хрыста, ня толь- 
кі ахвотна адчыняюць Яму дзьверы, а нават самі 
шукаюць Яго, але толькі дзеля таго, што спадзя- 
юцца атрымаць ад Яго нейкія дачасныя карысьці. 
Велама, што Хрыстос аж два разы насыціў у Па- 
лестыне тысячныя грамады сваіх слухачоў, азда- 
раўляў іхніх хворых, дык ці-ж ня можна ад Яго 
спадзявацца таго самага сёньня? Пэўна што так. 
Хрыстос-жа запэўніў, што Айцец наш нябесны 
ведае нашы ўсе патрэбы (Мат. 6, 23) і запраў- 
ды няраз відавочна нават і ў цудоўны спосаб зда- 
вальцяе іх і сёньня, але калі толькі дзеля дачас- 
ных патрэбаў шукаем Яго, за гэта нас не пахва- 
ліць, але адазвецца яшчэ горш дакорліва чым ка- 
лісьці да жыдоў: «Запраўды, запраўды кажу вам, 
шукаеце Мяне не затым, што бачылі цуды, але за- 
тым, што елі хлеб і насыціліся; працуйце-ж не 
дзяля ежы, што зьніштажаецца, але 1зеля ежы, што 
астаецца ў жыцьцё вечнае, якое дасьць вас Сын 
Чалавечы» (Ів. 6, 26-17). 

З гэтаю мэтаю Хрыстос і стараецца неадлуч- 
на быць з намі, каб мы ў пошуках за дачаснымі 
патрэбамі, не забыліся аб вечным жыцьці, аб веч- 
ных патрэбах нашае душы. Аб гэтым, і прасіць, 
і дакучаць Яму, і можна, і трэба. Але перадусім 
варта памятаць, што Хрыстос усюды з намі і па- 
водзіцца так, каб не засмучаць Яго. Калі госьцім 
у сябе сваіх дабрых сяброў, ведама,як стараемся 
ім дагадзіць, а ці-ж найлепшаму нашаму Хрысту, 
што неадлучна з намі адкажам няўвагаю? 


Манах А. 


АЖ 


Вдзін з сямёх 


Сучаснае жыцьцё ў некаторых асяродках ста- 
лася на толькі сьвецкім, што там затрачваецца на- 
ват найпрасьцейшае паняцьцё грахоўнасьці не- 
каторых учынкаў нават і тады, калі гэтыя ўчын- 
кі ёсьць злочынамі. 

Ведаючы добра гэтае сумнае зьявішча, наваг 
некаторыя сьвятары не закранаюць такіх справаў 
у сваёй душпастырскай дзейнасьці, уважаючы, 
што іх голас і так будзе голасам гукаючага ў пу- 
стыні. 

Адным з такіх грахоў, які ў сучасных ненар- 
мальных эміграцыйных умовах пашыраецца, як 


нейкая заразная хвароба, але аб якім найчасьцей, 
як згаварыўшыся, стараюцца адмоўчвацца, ёсьць 
грэх нячыстасьці. 

Таму аднак, што гэткае маўчаньне некаму мо- 
жа выдавацца апраўдваючым, або нават служыць 
прычынаю для прыглушваньня сумленьня, да бяс- 
турботнага маральнага ўпадку і да страшэннае 
духовае руіны, нельга аб ім маўчаць. Гэта тым- 
больш уважаем неабходным, што на эміграцыі 
знайшлося нямала моладзі без бацька, бяз маці, 
нават бяз добрых прыяцялёў -- наадварот часта 
змушаны жыць у няпрыхільным асяродзьдзі і ў 

небяспечных спакусьлівых абставінах. Да іх у 
першую чаргу хацелася-б пераслаць гэтых не- 
калькі шчырых слоў перасьцярогі, 

З якога-б гледзішча не зьвяртаць увагу на 
нячысты грэх, заўсёды прыходзіцца сьцьвердзіць 
ягоную вялікую руйнацкую дзейнасьць, 

Хрысьціянская рэлігія залічае нячысты грэх 
да сямёх галоўных грахоў. Плоцьныя, нячыстыя 
грахі ёсьць найбольш агіднаю абразаю Бога. -- 
Гэта за іх Хрыстос мусіў цярпець стра- 
шэнную ганьбу і бічаваньне. 

Плоцьныя органы Бог прызначыў для размна- 
жэньня людзкога роду. Ім Бог даў частку свае 
творчае сілы, каб прадаўжаць Ягоны творчы акт, 
але дзеля гэтага Бог устанавіў сужэнства. Таму 
ў сужэнстве плоцьныя зносіны ня толькі дазво- 
леныя, але нават зьяўляюцца сужэнскім абавяз- 
кам і багаслаўляюцца. 

Калі-ж нехта пачынае ўжываць свае плоцьныя 
члены да нейкіх іншых мэтаў, да дабра ня дойдзе. 
І запраўды з гэтага паўстае распуста якая вядзе да 
ганебнага канца тут на зямлі і да вечнае загібелі 
ў будучым жыцьці. 

Калі-б нехта спытаў: як можа быць той самы 
ўчынак у адных абставінах дазволены і нават ба- 
гаслаўлёны, а ў іншых забаронены і залічаны 
да страшных злочынаў? дык няхай гляне толькі 
навокал сябе і знойдзе гэткіх учынкаў шмат. -- 
Агонь у печы ёсьць багаславенствам для чалаве- 
ка; ён ігрэе, ён і ежу гатуе, а параскідай агонь 
па хаце -- спаліць усё і калі ўпору не ўцячэш, 
дык і сам згарыш. Нож у руках лекара-хірурга ра- 
туе неадно жыцьцё хворага, а той сам нож у ру- 
ках катарэзьніка ўгробіць найзларавейшага ча- 
лавека. Ці мала атрутных зёлкаў і хэмікаліяў у 
руках аптэкара ператвараюцца ў надзейныя лекі, 
а тыя самыя рэчы ў руках злачынца прычыняюцца 
да нязьлічаных няшчасьцяў. Такі парадак на сьве- 
це і на тое Бог даў чалавеку розум і волю, каб з 
іх карыстаць паводля Яго сьвятое волі. 

З гледзішча духовага жыцьця распуста зьяў- 
ляецца жаралом страшэннага ўпадку, 

Таму, хто думае толькі аб плоцьных зносінах, 
няма чаго Й гаварыць аб нейкіх вышэйшіх ідэях, 
аб любові Бога, бацькаўшчыны, грамадзкай пра- 
цы, ці агулам аб нейкаю любові, Гэта была-б ла- 
рэмная трата часу. Маральна ўпаўшы чалавек 
так высока ўзьняцца ня можа, -- ён марыць толь- 
кі аб адным: аб цёмным кутку. Там ён і душою 
і целам. Замест уздымацца ўверх, ён скочваецца 
ўніз, і бяда, калі ў час не схамянецца і ня стры- 
маецца . 

З грамадзкага гледзішча нячыстыя грахі зьяў- 
ляюцца найбольшымі разбуральнікамі самых ас- 
ноўных падвалінаў дзяржавы -- сямейнага жы- 
цьця. Толькі там і грамада і дзяржава моцныя, 
дзе сям'я здаровая. А сям'я здаровая там, дзе 
бацькі ёсьць запраўды чэснымі і чыстымі. Рас- 





-пусьніца ніколі ня здольная чэсна выконваць аба- 
вязку маці, хоць і мае магчымасьць пускаць на 
сьвет дзяцай. Гэтак сама распусьнік ня здольны 
быць чэсным бацькам. 

Калі хто яшчэ не жанаты шукае прыпадкавых 
зносін, дык няхай перш падумае, ці хацаў-бы ён 
мець сваею жонкаю такую, у якое ад дзявоцтва 
і ўспаміну не асталося? Падобнае пытаньне ад- 
носіцца і да дзяўчат. А хіба-ж ахвотнікі гэткіх 
прыпадковых зносінаў ня думаюць аб сваім бу- 
дучым сямейным вогнішчы? Але няхай-жа яны 
ведаюць, што нельга спадзявацца цяпла з такога 
сямейнага вогнішча, дзе сходзяцца людзі, якія ра- 
ней спалілі ў грахоўных зносінах усе свае леп- 
шыя, інтымныя пачуваньні. 

З гісторыі ўсім добра ведама, што ўпадак ма- 
гутнае Рымскае імпэрыі пачаўся ад раскладу ся- 
мейнага жыцьця. Найгоршым ворагам магутнае 
імпэрыі стаўся нячысты грэх. 

З мэдыцынскага гледзішча ведама, што нячы- 
стыя грахі зьяўляюца крыніцаю аднае з трох 
грамадзкіх хваробаў -- пранцаў. Іншыя вэнэ- 
рычныя хваробы, якіх ёсьць нямала, паходзяць 
з тае самае крыніцы, а гэта хіба найлепшы доказ 
іхняй шкоднасьці. 

Тады калі чыстае і чэснае жыцьцё зьяўляец- 
ца найлепшым спосабам, каб захаваць духовую і 
цялесную бадзёрасьць, дык усякая плоцьная 
грахоўная нечысьць прычыняецца да пашырэнь- 
ня агідных хваробаў і да перадчаснае сьмерці. 
Шмат якія вэнэрычна хворыя людзі азначаюцца 
ўмысловым атупеньнем  (ананісты і хворыя на 
пранцы) і нямала з іх вар'яцее. Вэнэрычна хво- 
ры чалавёк сам сябе гідзіцца і стыдаецца прызна- 
цца да свае хваробы, -- ці трэба лепшага дока- 
зу шкоднасьці тых грахоўных зносінаў, якія па- 
шыраюць гэікія хваробы? 

Усё гэта так, скажа не адзін, але плоцьныя 
зносіны маюць магутную прынаду -- прыем- 
насьць. Аднак хвілёвая прыемнасьць, якая выклікае 
па сабе пачуцьцё нясмаку і сьведамасьць правінна- 
сьці, аб якой у чэсным асяродзьдзі сорамна й за- 
ікнушца, ня ёсьць запраўднаю прыемнасьцю, А да 
таго: ці ёсьць хоць адзін злочын, які ня меў-бы 
нейкае прыемнасці? Ці адна атрута мае прыем- 
ны смак. Карболаўка саладзейшая за цукар, але 
ніхто ею стравы не салодзіць. Ды хіба ня ведама, 
што кожная пастка мае сваю прынаду? Дык як- 
жа нячысты грэх, які ставіць пастку на душу і 
цела чалавека, каб ня меў прынады? Але нельга 
заплюшчваць вочы на тое, што за прынадаю кры- 
епца. 

Жывёлы ў жыцьці кіруюцца інстынктам; ін- 
стынкты асьцерагаюць іх ад небясьпекаў, дапама- 
гаюць знайходзіць пажыву, інстынкт рэгулюе іх 
плоцьнымі зносінамі так, што яны іх не надужы- 
лаюць. Чалавеку-ж даны розум, каб ім кіравацца 
Ў жыцьці. І вельмі дрэна канчае той, хто свой 

розум аддае на паслугу нізкім інстыктам і плоць- 
ным прыхацям. Гэткі ўпадак страшэнна паніжае 
чалавека. 

На эміграцыі маральны ўпалак утрая шкод- 
ны. Акрамя таго, што маральна ўпаўшы гаршыць 
і сам фізычна гібее, да таго ён пляміць у вачох 
чужынцаў гонар свайго народу, ды аслабляе Й 
так нешматлікія рады барацьбітоў за лепшую бу- 
дучыню народу. Таму нячысты грэх эмігранта 
ёсьць ня толькі грахом супроць Бога, але і зло- 

чынам супраць свайго народу. Варта зьвярнуць 
на гэта асаблівую ўвагу дзеля таго, што 
вельмі часта маральна ўпаўшыя людзі стараюцца 
Уцякаць ад рэлігіі, каб заглушыць голас свайго 
сумленьня і спакойна скочвацца ў бязодню. 


Калі каму ўжо трапілася няшчасьце ўпасьці, 
дык хай паслухае голас Бога, голас народу, го- 
лас грамады, і голас свайго сумленьня і чымхут- 
чэй направіць сваю памылку. 





Масква- трэці Рым“ 


Захопніцкая дзейнасьць кожнае імпэрыяліс- 
тычнае дзяржавы апіраецца на нейкай сваеасаб- 
лівай філязофіі, якая абгрунтоўвае гэтую дзей- 
насьць і пабуджае да наступу. Звычайна аднак 
навонках, яна стараецца прыбраць іншую вопрат- 
ку, маючую спавіл справядлявісьці. 

Мы, беларусы, ня раз, і не аізін год, шмат 
цярпелі, ад імпэрыялістычных апэтытаў нашых 
суседзяў, і сёньня яшчэ наша бацькаўшчына пе- 
ражывае бадай што найцяжэйшую акупацыю. 
Сёньняшнія валадары Беларусі стараюліца ўма- 
цаваць сваё панаваньне ня толькі над краем, але 
і над народнаю душэю. Таму булзе зусім намес- 
ным, прыглянуцца з гістарычнага гледзішча ма 
аднае з тых захопніцкіх ідэяў нашага ўсхолня- 
га суседа, якая была крыніцаю няшчасьцяў на 

працягу гісторыі лля беларусаў і яшчэ не загі- 


нула ла сёньня -- наадварот, прыбраўшы іншую 
форму, стае пагрозаю для ўсяго сьвету. Зьмест 
яе выказваецца адным сказам: Масква -- трэці 
Рым. 

Тэорыя аб Маскве -- трэцім Рыме пачала 


складацца ў канпы ХУ в. і канчаткова аформіла- 
ся на пачатку ХУІ в. Да яе паўстаньня прычыні- 
ліся іва незалежныя а1 сябе лзейнікі: упадак Ві- 
зантыі і амаль адначаснае ўмацаваньне Маскоў- 
шчыны. 

Карані гэтае (тэорыі трэба шукаць ажна ў 
дзяржаўна-пэркоўных рэформах Рычскага імпэ- 
ратара Канстантына Вялікага (274-327). Кан- 
стантын В., перамогшы сваіх супернікаў і стаў- 
шы адзіным валадаром аграмаднае імпэрыі, за- 
пачаткаваў новую, «боскую» манархію вышэй- 
шую за дзяржаву, якая насупраць рымскім праў- 
ным прынцыпам мела быць спадкова-дынастыч- 
наю, і насупраць старым рэспубліканскім “праў- 
ным прынцыпам мела быць абсалютнаю манар- 
хіяю. Вось-жа стары Рым, дзе былі моцна зака- 
рэнены гэтыя правы ў традыцыі і дзе да таго 
яшчэ знайхолзіўся такі непахісны аўтарытэт бос- 
жага характару--Апостальскі Пасад, усё гэта вель- 
мі абмяжоўвала новы дзяржаўналынастычны ідэ- 
ал Канстантына В. Таму ён пастараўся знайсьці 
для ажыцьцяўленьня свайго ідэалу новую ста- 


ліцу ў больш дагоіным дзеля тэтага мейсцы. 
Канстантын скіраваў свой зор на Усход; на той 
Усхол, дзе яшчэ былі жывыя традыцыі вавілон- 
ска-сырыйскіх, егіпецкіх і пэрскіх неабмежава- 
ных дэспатаў, якім аддаваўся боскі культ. У сва- 
іх меркаваньнях ён не абмыліўся. 

Сталіца Рымскае імпэрыі ў 326 г. пераносіц- 
ца ў невялічкае дагэтага часу места над Босфа- 
рам- Візантыю, якая на чэсьць яе першага імпэ- 
ратара пачынае звацца Канстантынопалем. ІНЮ- 
вая сталіца хутка разрастаецца і адначасна з 
палітычным ростам пачынае расьці яе аўтары- 
тэт ў рэлігійных справах, з тою аднак характэр- 
наю рысаю, што рашаючы голас у іх мае сьвец- 
кая Ўлада -- імпэратар. Гэткім чынам запачат- 
коўваецца новая форма ўлады названае цэзаро- 
папізмам у якім імпэратар зьяўляецца неабме- 
жаваным валадаром так у дзяржаўна-палітыч- 
ных, як і ў царкоўна- рэлігійных справах. З пры- 
няцьцем хрысьціянства з Візантыі гэтая дзяр- 
жаўная форма паволі прасочваецца У Маскву. 
У Візантыі да 3926 г. быў звычайны епіскап, 
паіпарадкаваны Іраклійскаму мітрапаліту; цяпер 
там утвараецца патрыярхат і новы патрыярх хут” 
ка уцягваешша ў бурлівы вір закалотаў ды па- 
чынае шукаць сабе пачэснага мейсца між іншы- 
мі патрыярхатамі. На лругім сусьветнам Саборы 
(381) Канстантынопальскі патрыярх паводля 
3-га канону атрымоўваў першае мейсца пасьля 
Рымскага патрыярха, таму што «гэты горад 
ёсьць другім Рымам». На: чацьвёртым сусьвет- 
ным Саборы (451) ужо Візантыйскі патрыярх 
«новага Рыму» сягае па роўныя правы з старым 
Рымам, але запраектаваны канон (28) астаецца не 
пацьверлжаным. На тэтым тле (пяршынства і 
ўлады) даходзіць да паважных непаразуменьняў 
між Усходняю і Заходняю Цэрквамі і яно стае 
запраўднаю галоўнаю прычынаю падзелу Су- 
сьветнае Хрыстовае Царквы на Каталіцкую і 
Праваслаўную ў 1054 г. 

Час падзёлу Царкоў супадае з вялікаю па- 
грозаю, туркаў на Візантыйскую імпэрыю, таму 
чічога дзіўнага, што візантыйскія імпэратары Ў 
абліччы гэтае грознае небясьпекі хутка пасьля 

падзелу стараюцца давесьці Цэрквы да паед- 
наньня, каб з гэтага магчы скарыстаць для ўма- 
цаваньня свае дзяржавы. Аднак пасеенае імі-ж 
самымі і паслушнымі ім ерархамі насеньне няз- 
годы і варожасьці да старога Рыму, было шмат 
цяжэй выкараніць, чым насадзіць. Бяз ніякіх вы- 
нікаў асталіся спробы паеднаньня ў 1073 г. і 
1119 г, а нават фармальныя рэлігійныя паел- 
наньні (уніі) у 1274 г. на Ліёнскім Саборы і ў 
1439 г. на Флёрынтыйскім Саборы, хутка разры- 
валіся, напаткаўшы на супраціў варожых да Ры- 
му бальшыні ерархаў. 

Для закраненае намі справы. асаблівае зна- 
чэньне мае Флёрэнтыйскі Сабор, бо на ім акт 
Уніі поруч візантыйскага імпэратара і Патрыяр- 
ха падпісаў так-жа мітрапаліт «усяе Русі» Ізы- 
дар разам з дэлегатам ад Маскоўскае Царквы ў 
асобе суздальскага еп. Авраамія. Аднак як у Ві- 
зантыі, так і ў Маскоўшчыне ня судзілася 
ажыцьцявіцца паеднаньню Царкоў. У Візантыі 
духавенства згуртаванае вакол эфэскага мітр. 
Марка вытварыла такі варожы ла Рыму настрой, 
што імпэратар Іван УШ Палеолог да канца свай- 
го жыцьця не адважыўся абвесьціць акту Уніі, 
а ў Маскве Васіль І Цёмны ўвязьніў мітр. Ізы- 
дара, за тое, што на багаслужэньні пачалі памі- 
чаць імя папы. На Беларусі і на Украіне гэтая 
Унія праіснавала яшчэ некі час, але так-жа ня 
доўга. 

Калі троха счакаўшы, пасьля гэтага здарэнь- 
ня ў 1453 г. туркі занялі Канстантынопаль, дык 
тэта выклікала надзвычайна глыбокае ўражэнь- 
не ў Маскве. «Дзе-ж цяпер цэнтр хрысьціянства 
і Праваславія?» -- пыталі сябе. Да старога Ры- 
му ў Маскве адносіліся больш як варожа, а но- 
вы або другі Рым -- Константынопаль знайхо- 
дзіўся У магамэтанскіх руках. Тагачаснае расей- 
скае духавенства стаяла вельмі нявысока. Ноў- 
гародзкі арх. Геннадій (1484-1504) так жаліўся 
на кандыдатаў у сьвятары: «Прывядуць ка мне 
мужыка, я загадваю даць яму чытаць Апостал, а 
ён і ступіць ня ўмее; кажу Псалтыр даць, - і 
па тым ледва бродзіць... Я кажу хоць ектыніям 
навучыць яго, а ён і к слову ня можа прысту- 
піць; ты гаворыш яму адно, а ён зусім другое. 
Кажаш начынаць з азбукі, а ён павучыўшыся 
трохі алпрошваецца зусім, ня хоча вучыцца... 
А калі ня высьвяціш такога, мне жаляцца: такая 
зямля, уладыка, ня можам знайсьці, хто-б хінуў- 
ся да граматы». Бяз сумніву, што на усход ад 
Ноўгарала палажэньне было яшчэ горшым. 


Нічога дзіўнага тады, што духавенства тако- 
га ўзроўню ня мела адвагі рахаваць сябе за вы- 
бранае апірышча Хрыстовае Царквы, але з 
упадкам Канстантынопалю мусіла гэткае апі- 
рышча недзе знайсьці. Да гэтага часу ві- 
зантыйскі цэзаропапізм усьпеў запусьціць 
глыбокія карэньні ў Маскве. Таму нічога дзіўна- 


га, што з розных духоўных асяродкаў пачына- 
юць скіроўваць уважнейшы зор на маскоўскіх 
валадароў, шукаючы там разьвязкі сваіх сумні- 
ваў. Прышлец з Атонскае гары, манах Пахомій 
(ў 1485) з паходжаньня сэрб прапаведваў у 
Маскве, што Хрыстова Царква ня можа існаваць 
без імпэратара, або цара і першы пачаў маскоў- 
скага вял. князя Васіля ІІ (1425-1462) называць 
паром. Аднак яшчэ сам маскоўскі князь быў за- 
лежны ад татарскаго хана і гаспадарыў на па- 
раўнаўча невялікім абшары. Калі-ж у далейшым 
Маскоўшчына канчаткова вызвалілася ад тата- 
раў (1480), папрылучвала да сябе суседнія, не- 
залежныя дагэтуль, княствы: Ноўгарад В. 
(1478), Твер (1485), Чарнігава-Северскія землі 
(1503), Пскоў (1510) і далучыла яшчэ ладную 
частку беларускіх земляў; калі ўся Улада знай- 
шлася ў руках аднаго маскоўскага Вял. Князя; 
калі Іван Ш (1462-1505) ажануўся з апошняю 
часьледніцаю візантыйскіх імпэратараў Зояю 
Палеолог -- тады ён ужо бяз лішняе пэрэмоніі 
пачаў уважаць сябе спадкаемцам візантыйскіх 
імпэратараў; перабраў візантыйскі гэрб -- дву- 
галовага арла; справіў сабе імпэратарскі пасад 
і карону-шапку Манамаха, ды пачаў вам сябе 
тытулаваць царом і «Вялікія, Малыя і Белыя 
Русі самсдержавцем», не зважаючы на пратэ- 
сты літоўскага (беларускага) Вял. Князя Аляк- 
сандра (1482-1506). 

Цар пабачыў, што становішча абаронцы 
Праваславія можа быць вельмі добрым пры- 
крыцьцём для нападаў на сумежную Беларусь 
(войны ў 1494, 1500, 1503 і т. д.) і для зрывань- 
ня ўсякіх мірных дагавораў падпісаных з гэтаю 


апошняю «1зеля пабожнае прычыны -- абароны 
веры». 
Тады-ж быў зроблены апошні крок -- аб- 


вешчана Маскву цэнтрам Праваславія. Да гэ- 
тага прыслужыўся сучаснік цароў Васіля Ш. 
Івана Ш і Івана ІУ Грознага манах Елеозаравага 
манастыра ў Пскове Філофей. Найбольш ясна 
выказаў Філофей сваю думку Ў лісьце да Васі- 
ля Ш (1505-1533). На пачатку ліста вялічае 
цара найвышэйшымі пахвальнымі тытуламі і ка- 
жа, што Ў яго царстве праваслаўная вера «ясь- 
ней сонца зьзяе..і хай знае твая дзяржава, бла- 
гачэсьцівы цару, што ўсе царствы праваслаўнае 
хрысьціянскае веры зыйшліся ў тваё адзінае 
царства. Адзін ты ўва ўсёй паднябеснай хрысь- 
піянскі цар... І сёньня кажу: захавай і выслухай, 
благачэсьцівы пару, што два Рымы ўпалі, а трэ- 
ці стаіць, а чацьвёртаму ня быць..э“) 

Каб пабачыць. на колькі аўгар тэорыі аб 
трэцім Рыме мусіў быць тандэнцыйна-наіўным 
і рабска-дагодлівым, варта прыпомніць, што 





“)В. Машн -- “Старец Елеозарова монастыря”. 

сучасныя яму цары Васіль І, а тымбольш Іван 
ІУ Грозны запачаткавалі запраўдны наступ суп- 
раць Праваслаўнае Царквы. 

Вераломныя прысягі і крыжацалаваньні па- 
чынаючы ад Васіля Ш былі на парадку дзённым; 
расейскі сучасны эміграцыйны гісторык Федотов 
трапна заўважвае, што ад таго часу глядзець на 
сьвятасьць  парскага крыжацалаваньня, стала 
запраўлы «предрассудком». Васіль Ш першы раз 
у гісторыі Расеі самавольна скінуў мітрапаліта 
Варлаама У 1521 г. і так-жа самольна назначыў 
новага -- ад гэтага часу маскоўскія мітрапаліты 
сталіся звычайнымі царскімі ўрадоўцамі. За ча- 
соў Васіля Ш і Івана ІУ мітрапалічы пасад зай- 
мала 9 ерархаў -- з іх толькі З памерлі ў сваім 
сане; іншыя мусілі «дабравольна зрачыся», а 
адзін (сьв. Філіпп) быў замардаваны па загаду 
цара. У Маскоўскім Крэмлі былі заведзены тай- 
ныя кары -- з крэмаёўскіх падзямельляў ніхто 
ня выходзіў жывы. Мітрапаліты прымушаліся да 
супроцькананічнага дзеяньня; м. Данііл даў раз- 
вод Васілю Ш з яго першай жонкай Саламіяю 
пасьля таго, як гэты развод Візантыйскі патры- 
ярх забараніў. Самую Саламію мітрапаліт сіла- 
моц мусіў пастрыгчы ў манашкі. хоць яна нагамі 
таптала манашую вопратку, нема галасіла і клі- 
кала Бога на помсту. Пасьля гэтага мітрапаліт 
даў новы шлюб цару. Праўды цар дбаў і аб чысь- 
ціні веры -- супраць ерэтыкаў «жыдоўствую- 
чых» была ўстаноўлена такая інквізіцыя, якое і 
на Захадзе ня было: цар загадаў «овым языки рэ- 
зати, иных огню предати»"). 

За налта-б' расьцягнуўся артыкул, каб пачаць 
пералічаць хоць талоўныя злачынствы супраць 
Царквы і духавенства Івана ІУ Грознага. Колькі 
пагарэла ад яго сьвятыняў і пагінула духавенства 
на Беларусі; напр., ў 1563 г., заняўшы Полацк, 
ссылае полацкага еп. у глыб Расеі, а палачан ма- 
сава топіць у Дзьвіне. А колькі ў самай Расеі 
пралілі хрысьціянскае крыві ягоныя верныя ап- 
рычнікі... З яго загаду быў замардаваны мітр. Фі- 
ліп. 

Аб гэтых і ім падобных фактах маскоўскае 
грамадзянства добра ведала, аднак У бальшыні 
сваёй усё гэта апраўдвала йдучы сьледам за сьв. 
Язэпам Валоцкім (1439- 1515), які стварыў яшчэ 
раней тэорыю аб «богопремудром коварстве го- 
сударя». 

Паводля гэтае тэорыі ня толькі апраўдваліся 
ўсе царскія злочыны, але яшчэ багаслаўляліся. 
Дзіўным гэта можа выдавацца не аднаму, але 
магчыма лягчэй можна будзе зразумець псыхі- 
ку гэных людзей, калі пабачым, як сам сябе ха- 
рактэрызаваў аўтар тэорыі трэцяга Рыму, манах 
Філафей у лісьце да парскага Ўрадоўца казаў: 

«і табе валадару ведама, што я чалавек сельскі і 
нязнайка ў прамудрасьці». 

Відаць ён запраўды лічыў сябе малавартасным 
і таму Ўсю ўладу і веліч пераносіў на цара хоць 
і «каварнага», каб самому менш разважаць. 

На жаль знайшлося ня мала прыхільнікаў гэ- 
тае тэорыі. Таму нічога дзіўнага, што так злосна 
адзываўся аб праваслаўных расейскіх духоўных 
ведамы крытык В. Г. Белінскій у сваім лісьце да 
Гоголя (выд. 92. С.-Петербург. 1906 г. с. 13, 15), 
кажучы: «Праваслаўная Царква заўсёды была 
апірышчам бізуна і дагодніцаю дэспатызму»... 
«Зазначу толькі адно: калі еўрапейцам, асабліва 
каталіком авалодае рэлігійны дух, ён стаецца аб- 
вінавальнікам няправае ўлады, падобна да жы- 
доўскіх прарокаў, якія абвінавачвалі бясчынствы 
зямных валадароў. У нас-жа наадварот: нападзе 
на чалавека (нават талковага) хвароба, ведамая 
Ў лекараў-псыхіятраў пад іменем геіівіоза 
тапіа, ён зара-жа зямному богу палкурыць больш 
чым нябеснаму, ды яшчэ так перабярэ меру, што 
той і хацеў-бы яго ўзнагарадзіць за рабскае ста- 
раньне, ды бачыць, што гэтым скампрамітаваў-бы 
сябе ў вачох грамадзтва». 

Як-бы там ні было, але для расейскіх цароў 
тэорыя аб трэцім Рыме сталася цягавітым коні- 
кам, на якім яны часта і з посьпехам рабілі свае 
гістарычныя падарожжы ў суседнія краіны. І як 
ні дзіўна, сучасныя чырвоныя. бязбожныя вала- 
дары Масквы, выцягваючы на сьвет з гістарычна- 
га мінулага ўсё, што можа прыслужыцца да зас- 
пакоеньня ненасытнага захопніцкага апэтыту, не 
забыліся аб «трэцім Рыме». 

Шырока расьпісваюцца аб гэтай тэорыі акадэ- 
мічныя савецкія выданьні (параўн. И. У. Будов- 
ниц -- Русская публицистика ХУІ в., Москва, 
1947 г. с. 167-187). Не абмінаецца нагоды ска- 
заць аб ёй хоць некалькі сказаў у школьных пад- 
ручніках (параўн. История СССР -- учебник для 
УШ кл. ср. школы под рэд. праф. Панкратовой. 
Москва, 1945 г. ч. І. с. 126). А ў «Журнале Мос- 
ковской Патриархии» дык амаль пры кожнай на- 
годзе сустракаспша крылаты сказ: «Москва - 
третий Рим». (Параўн. Ж. М. П. 1945 г. Нр. З. 
с. 91, 1946 г., Нр. 8. с. 32, 36., Нр. 9. с, 56. і т, л.): 

У гэтым-жа дусе «трэцяга Рыму» узгалоўва- 
ецца маладых савецкіх духоўных у сучасных са- 
вецкіх сэмінарыях""). 

Маецца такое уражэньне, што сучасныя бяз- 
божныя маскоўскія валалары больш паслугоўва- 
юцца гэтаю тэорыяю, чым ранейшыя цары. Мені 
лля рэлігійных, але бадайшто выключна лля ім- 
пэрыялістычных мэтаў. У 1943 г. адноўлена Мас- 

коўскую Патрыярхію і запраўды стаханаўскім 
тэмпам адноўлена савецкую «праваслаўную» 
ерархію. (Калі на пачатку 1939 г. на абшары 


г) Ф. М. ПІ. 1947 г., Нр. 4, с. 13. 

СССР было дзейных толькі 4 ерархі, дык у 1947 Сёньня палажэньне на толькі пагоршылася, 
г. іх было ўжо 79). Адначасна ліхаманкавым тэм- што шырокаведамы часапіс «Православная Русь» 
пам пачынаецца навязваць «прыязныя адносіны» у Нр. 17 з 1948 г. змушаны быў напісаць «кры- 
з іншынацыянальнымі аўтакефальнымі Цэрквамі, вёю і сьлязамі абмытыя словы» і на пытаньне 
прылучаць расейскія зарубежныя паркоўныя гра- «Благодатна ли советская Церковь?», адказаць 
мады і прымаць ды высылаць розныя дэлегацыі рашуча: Не! 

ўва ўсе канцы сьвету на савецкіх самалётах. Ня- Ня будзем паўтараць тут, але ўспомнім, што 
чуваны дагэтуль рух; вось хресніка прылучэньняў на старонках іншых праваслаўных газэт і часа- 
да Маск. Патрыярхату: Грузія 13-Х-1943, Украіна пісаў сустракаюцца шмат вастрэйшыя пытаньні 
1944, Беларусь 1944, Эстонія 5-Ш-1945. Баўгарыя і дзказы. Ня будзем імі займацца, але зьве 
6У-1945, Югаславія красавік 1945, Румынія увагу па што йшые.. ала Шабаны 
12.У-1946, «Паломніцтва» сав. Патрыярха Ў сьв. ў 
Зямлю  20-У--10-М1-1945 і адведзіны Ўсходніх 
Патрыярхаў, м. Евлогій палтпарадкоўваецца Мас- 
кве 29-УШ-1945, Фінляндыя (расейская эмігр.) 
28-ІХ-1945, ліквілацыя Гр.-кат. Царквы на Украіне 
1946, далей аіна за адною прылучаюцца правас- 
лаўныя грамады Чэхаславаччыны, Мадзяршчы- 
ны, Аўстрыі, Нямечыыны, Амэрыкі, Кітаю. У сту- 
дзені гэтага году радасна аглядала Маскву Ал- 
банская правасл. дэлегацыя. У 1946 г. бала 
абегла ўвесь сьвет сэнсацыйная вестка, што Вілаць гэткі канец ужо адчуў інтуітыўна а. 


Для кожнага аб'ектыўнага назіральніка, як 
і для тых, што мусілі шмат выцярпець ад «трэ- 
цяга Рыму» з дня на дзень стае ясьнейшым, што 
навука манаха Элеазаравага манастыра Філафея 
пра Маскву -- трэці Рыч, сталася для правячае 
маскоўскае эліты тым, чым для немцаў -- назі- 
стаў навука Нітшэ пра надчалавека (Ібэрмэнша), 
і здаецца не памылімся, калі скажам, што можа 
давесьці да палобных вынікаў. 


Маскоўскі Патрыярх робіць стараньні, каб склі- 
каць у Маскве ўсеправаслаўны Сабор. Усходнія 
патрыярхі, за выняткам аднаго, паставіліся ня- 
прыхільна да гэтага праекту і Сабор адложана, 
але стараньні йдуць далей. 

Якія запраўдныя мэты Масквы ў гэтых “ста- 
раньнях можна даведацца з пастановаў Сабору, 


Ал. Шмеман, калі ў сваім артыкуле: «Судьба ви- 
зантіской теократін» говорыць аб паважнай 
хваробе расейскае царкоўнае сьведамасьці і ра- 
дзіць перамагчы яе цьвярозым і ўважлівым уг- 
лыбленьнем у трагічную лекцыю візантыйскае 
тэократыі, бо «Калі не пакаецеся, усе так-жа па- 
гінеце» (Православная мысль. Вып. У, 1947 г, 


які адбыўся ў Маскве 8-19 ліпеня 1948 г. з на- с. 144). 
годы урачыстага сьвяткаваньня 500 угодкаў Глыбокую праўду кажа народная мудрасьць: 
а 4 з 7 з , 
Аўтакефаліі Расейскае Праваслаўнае Царквы. У «Дапары збан волу носіць. -- ручка адарвецца і 
гэтых пастановах блізу нічога не гаворыцца аб збан паб'ецца». Збаном «трэцяга Рыму» шмат 
ЁЧ з “а “ м. за с 
самай сучаснай Расейскай «Праваслаўнай» Цар- пераношана крыві і сьлёз, а1 якіх у ім зьявілася 
а 1 
кве, але затое ёсьць шмат нападаў супроць Эку- не адна трэшчына, таму карыстацца ім далей 
мэнічнае Рады ў Амстэрдаме і Каталіцкае Цар- вельмі небясьпечна. 
квы, перадусім супроць Папы, за іх «антыдэмак- і і 
1у Уп ; эш ” ” Ч - 
ратычныя імкненьні» -- амаль слова ў слова паў- ы ярына выка ава Ж ч а 
ж і уж М цы ад 
аа аа Мана ран сячы расьпісваецца ка- запраўднасьці. Эрзацы «другога» і арапая Ры- 
ій А прауда». , му» аж занадта відавочныя. «Другі Рым» залеж- 
тэта ў дзеецца тады, калі салавецкія выЗ- ны а1 магамэтанскае ўлады і ў беспасярэдняй 
наньнікі за Праваслаўе ставілі сабе раней і сёнь- ср ў : 
а ), а “ залежнасьці мае толькі к. 200.000 вернікаў; а 
ня ставяць такія пытаньні: «Хай у мінулым мы 1 Я ў. 
4 у“ , «трэці Рым» танцуе пад лудку бязбожнікаў і са- 
ня раз палаваліся маральна дзеля нейкіх, павод- йні ішч “н Я 
ыце з. ЦЁ дзейнічае вынішчэньню хрысьціянства. Толькі 
ы ана ес рас ТВ Царквы 5 Ме стары запраўлны Рым з сваім Пятровым Намесь- 
В Я ілі Праваслаўя, але уікам, як стаяў і стаі і 
ці не дакаціліся мы цяпер гэтым шлях : і а ах і ара ЫЬ ЯЯ 
банак Пабана 9 ш іа 29 ПРА” непахісна, пашыраючы і абараняючы Хрыстову 
М ркве, да поўнас зрады ёй?»"). навуку і будзе стаяць так да канца сьвету, і ні- 


») Миахапть Свяшеннякь -- Положёвіс Церквй якія «пякольныя вароты не перамогуць яго», 
вь Совітекой Россій. Терусалимь, 1931 г., с. 95. (Мат. 16, 18). а. Лазар. 





Пацяшаючы знак часу 


4 Між 3-15 верасьня г.г. Рым перажываў пвялі- Упрыгожанымі вуліцамі стараветнай «сталі- 

Я ДНІ паломніцтва-кангрэсу Італьянскае Мо- цы сьвету» праплыло ў арганізаваным парадку 
ладзі Каталіцкае Акцыі з нагоды васьмідзясятых з сьцягамі і вульканічнымі клічамі ды чароўна- 
угодкаў заснаваньня гэтае арганізацыі. матыўнымі гымнамі больш паўмільёна маладых 


аа ыа 
О РОР: Катипікаі.ога 2011 


энтузыястаў дэлегатаў і дэлегатак маладое ад- 
раджэнскае рэлігійнае акцыі. Між імі -- прад- 
стаўнікі 52 народаў з усяго сьвету. 

«Мы дзеці веры», -- грымёла адусюль. Хры- 
стос перамагае! Хрыстос валадарыць! Хрыстос 
загадвае! Яму прыйшлі мы пасьвяціць наш на- 
род ды цэлы сьвет!.. 

Сэрцы зьвярталіся да каханага Белага Айца, 
бо «чымбольш яго ненавідзяць ворагі, тымбольш 
мы яго любім». 

Глыбокаўзрушаючыя і парываючыя сваёю 
веліччу ды сэнсацыйнасыцю сьвяткавальна-кан- 
грэсныя імпрэзы прыцягалі нязьлічанае мора лю- 
дзей, -- казаў-бы: увесь сьвет і край паднялі 
на ногі і авулканілі цікавасьцю. Вось галаўней- 
шыя з тых імпрэзаў: 

1. Штодзенныя сьвятыя літургіі пры базылі- 
ках, дзе ўся гэтая, агнём Божым натхнёная, ма- 
ладая маса засілялася супольнай малітвай, уз», 
дыймаючым і сплаўляючым у адну духовую су: 
цэльнасьць супольным сьпевам, словам Божым, 
ды Няйсьвяцейшай Эўхарыстыяй (Сьвятпры- 
часьцем). 

2. Набажэнства «Дарогі Крыжа» Ў асьвяча- 
ным мучаніцкаю крывёю Колёззю у познавячэр- 
няй настраёвай імгле з сьвечкамі ў руках, на 
якім самыя-ж сьвецкія ўдзельнікі сказалі 14 га- 
рачапабожных прамоваў. 

2. Малэрна - мастацкая сцэна пятнаццаці 
Тайніц Жывога Ружанца -- на вялізарным мар- 
муровым Алімпійскім Стадыёне, якую прыгожа 
выканала паўтараста дзяўчат у экзотычных стро- 


“ях пад музыкальна вакальны акомпаньямэнт мэ- 


лёдэклямацыйнага маэстро. Глядзелася на гэта 
не як на тэатральную сцЭнУ, а як на цудоўную 
пабожную дзею зямных ангелаў, Слухавое і ві- 
довічнае Уражэньне пяжка выказаць, бо яно за- 
хапляла і ўзносіла ў засьветы; разбуджала вы- 
шэйшыя думкі і жаданьні. 

4. Гімнастычныя юнацкія канкурсы; ідэйна- 
дыскусыйныя глубокаўсьведамляючыя канфэрэн- 
цыі, разважаньні. 

5. А У цэнтральным пункие абходаў -- «сьвя- 
тая ноч» у радасным міспеньні сьвятла! Апоўна- 
чы сьв. Літургія на плошчы Сьв. Пётры перад 
чароўна ілюмінаванай Архібазылікай лы сотня- 
мі тысяч сьветачаў у руках малельнікаў з якімі 
праз увесь гораа гадзінамі сплываліся яны сю- 
ды. Відовішча і слуховішча да нявымоўнасьці 
велічнае і сьветазарнае. Уявіце бо сабе павісшую 
на) зямлёю чорную ноч, а ў ёй. чароўную, агра- 
мадную рассьпяваную мазаіку мігатлівых сьвечак- 
душ перад ілюмінаваным калясальным аўтаром- 
фронтонам Сьвятыні Сьвятынь, не пасыўных гля- 
дзельнікаў, а блізу мільённы хор пабожных ма- 
лельнікаў тут-жа на плошчы, агорнутай прастор: 
най калюмнадай у форме бацькаўскіх рук. і на 
прылягаючых вуліцах ды з пабожнасьцю пры- 
маючых ад тысячы сьвятароў сьвятое Прычасьце. 

Ці гэта ня неба на зямлі?! "Людзі аглядаючыя 
гэнае сьвятое снавідзтва на яве з высокіх дахаў, 
галярэяў ды ўзгор'яў ад захапленьня і перасы- 
ту ўражэньня так і паўтаралі: Божа, Божа, няна- 
чай прышло к нам Тваё валадарства, вымаленае 
штодзеннымі айчанашамі! То-ж бо ня чырвона- 
дзікі пажар нэронавага Рыму -- гэта пажар Бо- 
жае любові і прамудрасьці на зямлі! Во рэлігія 
нашых часоў!.. 

6. На наступны, гэтак азначаны дзень, 12- 
ІХ сьвятым пагодным надвячоркам завяршальная 
аўдыенцыя з тронавай прамоваю на той-жа плош- 
чы Сьв. Пётры. Зноў мора моладзі-народу разбу- 
шаванага энтузыязмам і авацыямі. 

У натхнёнай глыбокаактуальнай прамове Пят- 
ровы Намесьнік паставіў перад прысутнымі ды 
ўсім хрысьціянскім сьветам тры пякучыя сучасныя 
збаўленчыя жаданьні: 

а) перамсга над бязбожніцтвам і ўвядзеньне 
хрысьціянскае зеры і цывілізацыі ўва Усё гра- 
мадзкае жыцьцё; 

б перамога над матэрыяй добрага духа, які 
павінен ёю кіраваць; 


в) перамога сацыяльных злыбязаў сілаю 


справяллівасьці і любові. Поўная жывая, дзей- 
ная наша вера і шчырае супрацоўніцтва з Божай 
Царквой -- нось галоўнае аружжа перамогі! 


7. Уканцы байковае красы мастацкая «Фрэ- 


гата» на рацэ Тыбру. Мора сьвятла і рознако- 


лерных хэмічных агнёў (з іх фантастычна ўло- 
жаная Архібазыліка з ключамі сьв. Пятра, пла- 
ваючая па вадзе маўляў ягоная Нава). Сымфа- 
нічнае мора песьняў, музыкі, воклічаў радасьці 
і ўсялякіх уцехаў. 

І ўсё гэта Ў духу шчырае прызвітасьці, хры- 
сьціянскае павучальнасьці, таварыскага сужыць- 
ця, ветлівасьці, прыязьні і любові, 

Кошты ілюмінацыі Архібазылікі падарыла Ір- 
ляндыя, на рэшту мусіла здабывацца сама нацыя. 

Трудна выказаць славамі гэткія рэчы, Трэба 
іх бачыць і перажыць, каб мець аб іх паняцьце 
і адчуць уражэньне. Хто знае італьянцаў. іхнюю 
энтузыязмовасьць, а з другога боку каму вела- 
ма ўплывовая магутнасьць і нявычарпальныя 
душпастырскія мэтады  Каталіцызму, той можа 
мець нейкае ўяўленьне аб уражэньні гэнай вя- 
лізарнай рэлігійна-алзраджэнскай імпрэзы, зак- 
роенае і праведзенае з такім гігантызмам. Дала 
яна мацарны зухова-сацыяльны ўздым, дала не- 
пераможны адпор ці адказ той дзікакрыкунскай 
дэмагогі, сьвежаладжанаму ў Варшаве Камін- 
форму. 

Жыве, знача ілэйна-духовая - адпорная сіла 
супроць гэнаму каўтунству! 

Жыве Бог і Ягонае Валадарства між наро- 
дамі! 

Апісаная тут вялікая падзея магутнае Ката- 
ліцкае Акцыі, ёсьць добрым знакам гэтага - 
знакам нашых апакаліптычных часоў. Дрытвіч. 


баіўсь 

Ці малпы могуць гаварыць ? 


Пытаньне аб тым, ці зьвяры здольныя гава- 
рыць, злаўна цікавіла прыроднікаў, як і філязо- 
фаў. Досьледы і вонкавыя назіраньні нібы па- 
казвалі, што чалавекападобныя малпы маюць не- 
шта падобнае да мовы, а на'т нейкія гукі. Аднак 
у сьвятле сучаснае мікроанатамічнае навукі маз- 
гоў гэныя дагадкі аказаліся зусім беспадстаўны- 
мі. Пайменна: на цэласьць нашае мовы склада- 
юцца аж чатыры камплексы: слухавы, разумова- 
псыхічны, моварухавы і камплекс рухаў цягліц 
твару й горла. 

Што да першага слухавога камплексу, дык ён 
у зьвяроў вельмі добра разьвіты, яшчэ лепш, чым 
у чалавека, бо ім гэты змысл больш патрэбны да 
самаабароны. 

Другі камплекс разумова-псыхічны пазваляе 
нам разуменьне даных зьявішчаў, вязаньне іх у 
лягічную цэласьць. Гэты камплекс інакш званы 
асяродкам думаньня месьпіца ў шэрай субстанцыі 
пярэдніх мазгавых глуздоў. Мазгавыя хвалды гэ- 
тых асяродкаў прадстаўляюць магутныя вогнішчы 
высокавартасных нэрвовых каморак аформленых. 
як хвалды таўшчынёю да 1,5 см. У малпаў ёсьць 
так-жа гэткія хвалды, але яны сягаюць толькі 1- 
15 мм. Пры гэтым высокавартасных нэрвовых 
каморак ёсьць шмат меней. Дзеля гэтага мал- 
па разумець так, як разумее чалавек, ня мае ана- 
тамічных падставаў. У ненармальных людзей т. 
зв. імбэцылаў бачым напр.. што хвалды ёсьць у 
9-3 разы танчэйшыя, чымся ў нармальнага, хоць- 
бы й дзікага чалавека. Таму мова і думаньне ім- 
бэцылаў абмежаваныя. 

Трэці камплекс гэта ёсьць руховы асяродак 
мовы Брока. Гэты камплекс звычайна ўмяшчаюць 
у левый вісковай мазгавой глузьдзе. Гэты ася- 
родак пазваляе аформіць навонках успрынятыя 
змысловыя паняцьці. На помач тут прыходзіць 
чацьвёрты камплекс цэлага раду нэрваў твару і 
горла, якія дазваляюць афармляць патрэбныя гу- 
кі. Усе гэтыя асяродкі ёсьць сьцісла і пэўна па- 
лучаныя, так што ў нармальных людзей працу- 
юць бесперабойна, 


Калі глянем на мазгі малпаў, дык трэцяга кам- 
плексу -- рухавога асяродку мовы зусім там ня 
знойдзем. А як няма асяродку мовы, то рэч яс- 
ная, што няма ніякіх і спалучэньняў. Так што 
малпа можа круціць сківіцамі і пішчаць, бо чаць- 
вёрты камплекс нэрваў твару і горла дзейнічае 
добра, аднак сэнсу ўласьцівага мове разумнага 
чалавека, яна мець ня можа. 


Калі глянем прыкладна ў мазгі найменшага 
дзіцяці, дык пабачым, шго разумовы асяродзк яго 
ў сотні разоў большы, чымся ў любое малпы. Ка- 
морачкі асяролку мовы Брока ў дзяцей ёсьць, 
але ня так буйна развітыя, як у дарослага чала- 
века. Няма так-жа ў дзяцей спалучэньня між ася- 
родкамі разумовым і моўным. Гэтае спалучэньне 
разьвіваецца ў веку 1-4 гады. Таму дзіця спа- 
чатку крычыць, пасьля пачынае разумець, гава- 
рыць паадзінокія гукі, словы і наступна вяжа іх 
у лягічныя сказы. У гэтым часе дзяцей лёгка Ву- 
чыць моваў. 


Гэтак чалавек прыходзіць на сьвет з ўсімі 
данымі, каб магчы гаварыць і гэтыя даныя разь- 
віваюцца ў меру росту дзіцяці, а малпа гэткіх 
даных ня мае, мазгі яе не разьвіваюцца, 


Цікава, што ёсьць такія хвараблівыя станы, 
калі ў чалавека перарываецца спалучэньне між 
разумовым і моўным камплексамі, але й тады ду- 
маньне ня спыняецца; тады чалавек разумее, што 
да яго гавораць, але ня можа адказваць, затое 
напр. можа адпісаць. Гэта завецца матарычная 
афазія. 

На пытаньне ці зьвяры, перадусім малпы, бу- 
дуць некалі гаварыць, трэба адказаць нэгатыўна. 
Калі конь заўсёды родзіць каня, карова карову, 
10 як малпа можа радзіць нешта іншае, як мал- 
пу? Мова ёсьць духовым скарбам зямнога вала- 
дара прыроды-чалавека, і вымагае так душэўных, 
як і анатамічных даных, якіх на зямлі ніхто ня 
мае акрамя чалавёка. 


Др. Я. М. 


ў чарна 


Брат, кліча цябе родны край! 


ХАртыкул падасланы ад аднае беларускае групы лягэру Д. П.). 


«Алесь, ты помніш дарогі Палесься?!» 


Брат! Усё роўна адкуль ты, з-пад Томеля, 
ці з-пад Магілёва; з над Буга, ці з над Дняпра. 
Помніш, як праводзіла цябе родная маці, як ба- 
гаславіла цябе на няведамы шлях? Помніш, як 
нахмурыў суровыя бровы бацька, даваўшы ка- 
роткі наказ, не пасароміць яго сівізны? Помніш, 
як адвярнулася твая сястра, хаваючы нявольна 


наплыўшыя сьлёзы, як твая дзяўчына маўкліва 
чакала цябе за ваколіцай і дарыла на памятку 
ўзорна вышытую хустачку? 

Помніш? Яны не забыліся таго разьвітальна- 
га дня. Яны не забыліся цябе. Ты быў іх гордась- 
шо і спадзяваньнем; яны ня вераць думкам аб 
тваёй сьмерці -- яны чакаюць цябе -- чакаюць 

цябе твае родныя, твае знаёмыя і суседзі. Чакае 
цябе Край. Ня той край, за каторы заклікалі 
цябе чырвоныя апрычнікі, стаяць за іх крывава- 
га «бацьку» да сьмерці; ня той край, каторы па- 
казвалі табе ў кіно і аб якім пісалі падхалімы. 
-- Цябе чакае Край, загнаны за калючы дрот, 
пастаўлены на калені; сьвяты і багаты старавет- 
ны край тваіх слаўных продкаў, Брат! ты чуеш 
яго зоў? Браце, ці чуеш ты?! Ён там прыглуша- 
ны -- ты мусіш стаць яго рэчнікам. Ён там 
цярпіць нявымоўныя мукі; як можаш ты не па- 
дзяляць іх? Ці адрачэшся ад наказу роднае ма- 
ці? 

Ён чакае цябе! ён верыць у цябе, як у апсш- 
нюю надзею. Памажы яму! Няўжо ты ня бачыш 
яго бледнага твару, няўжо ты стаў глухі на яго 
зоў?! 

Брат! Ты стаў не па гадох пажылым; вайна 
ўкрала ў цябе тваё юнацтва. Ты багата перажыў 
на сваім шляху. Твае дарогі -- дарогі папяліш- 
чаў, магіл і нараканьняў, але скажы праўду пе- 
рад сваім сумленьнем: ці можна зраўняць твае 
страды з страдамі твае Радзімы? 


Ты яшчэ багаты ў сілу, ты яшчэ можаш шмат 
Зрабіць у разох барацьбітоў за свабоду і лепшую 
долю Беларусі. Абудзі ў сабе веру і ажыві сэрцы 
тых, якія згубілі веру ў свае сілы, згубілі волю 
да барацьбы. 

Твае браты гінулі ў няроўным бою за свабо- 
ду роднага краю. Гінулі за тое, каб беларускія 
маткі ня мучыліся на калгасных палёх і душных 

фабрыках, каб ня лілі горкіх сьлёз па сасланых 
найбліжэйшых родных і знаёмых. Яны гінулі за 
тое, каб твая радня і блізкія ня губілі рэштак сва- 
іх сіл у тванях балот і канцэнтрацыйных лягэрах. 
Яны гінулі за тое, каб сёстры і браты ня зналі ну- 
ды й гора, каб ты вярнуўся дамоў ня выгнаньні- 
кам, а паўнапраўным сынам свайго народу, Яны 
не шкадавалі жыцьця Ў абароне Божых правоў і 
прыказаньняў. Яны гінулі ў барацьбе супраць 
тыраніі тых, якія ператварылі край у турму, сьвя- 
тыні ў руіны, а народ у нявольнікаў, Няўжо кроў 
тых, якія «жыцьцё сваё адіалі за братоў сваіх» 
не абудзіла ў табе змагарнага духа? Няўжо ты ня 
знойдзеш у сабе адвагі заняць іхняе мейсца і пра- 
даўжаць іх чын? Няўжо ты ня знойдзеш у сабе 
сілы да дзеяньня? Няўжо ты будзеш бязьдзей- 
на чакаць, каб іншыя праклалі дарогу к роднаму 
краю, каб і ты мог вярнуцца да сваіх родных і 
блізкіх? Шмат аб чым спыталі-б цябе твае род- 
ныя, -- што скажаш ім талы? ці ня сорамна та- 
бе будзе глядзець ім у вочы? Твае-браты і ўсе 
тыя, што супольна з табою теранясьлі цяжкі 
змаг і страды, ужо будуць тварыць магутныя 
рады, “а ты? Ідзі да іх цяпер. Нас знойдзеш усю- 
ды і пазнаеш. Высока ўзьняты наш бел-чырво- 
на белы сьцяг, а на ім ясьней сонца зьзяе кліч: 
«Бог і Бацькаўшчына». Змаганьне да перамогі! 
За жыцьцё і славу народу! За свабоду Радзімы! 
На зьмену ўпаўшым змагаром мы ідзём і багас- 
лавіць нас Бог убачыць сьветлыя дні! 


г. П. М. 





Дробнае здарэньне 


Была восень. На полі і ў лесе жыцьцё заміра- 
ла, але ў гімназійнай бурсе яно нядаўна ажыло. 
З розных куткоў Беларусі пазьязажалася туды 
школьная моладзь і ціхі праз усё лета дом адра- 
зу замяніўся ў вулей. Там заўсёды было голасна 
і весела, толькі Алесь Вавір ужо каторы год ня 
ўмеў зьліцца з вясёлаю грамадаю сваіх сяброў. 
Ён, як адлюдак стараўся зашыцца куды небудзь 
у глухі куток ад розных шаламілаў, не раўнуючы, 
як сабака ад дакучлівых мухаў. Але якраз дзеля 
гэтага кожны непаседа стараўся яго знайсьці і 
хоць «ненарокам» закрануць яго. 

Праўду кажучы, Алеся ніхто пайменна не на- 
зываў, звычайна клікалі Мялікам, бо між намі ка- 
жучы, у бурсе мянюшкі былі больш моднымі, як 
больш трапныя. 

Каму як каму, а Мяліку дык даводзілася цяр- 
пець шмат ад расьсьмеянае грамады. То яго між 
ложкаў сьціснуць, то пад ложак загоняць, то 
«цыганоў па дгару пусьцяць», то зробяць «куч- 
ку невялічку», то піскуноў шукаюць, то сшыткі 


пахаваюць -- і канца гэткім блазэнствам ня бы- 
ло. 

Хоць вучыўся ён ня дрэнна, але настаўнікі 
так-жа да яго адносіліся з лёгкаважаньнем. Разь- 
мяркоўваючы зьніжкі ў аплаце за навуку, Алеся 
неяк абміналі. Аднак ён, дарма што дражнілі яго 
Мялікам, запраўды з беларускаю зацятасьцю дай- 
шоў да апошняе гімназійнае клясы. 

А ўжо ад вякоў ведама, што як толькі гімна- 
зіста пачануць называць матурыстам, дык ён 
блазнуецца горш дзіцяці, і вось Алесю з самага 
пачатку школьнага голу ад сваіх сяброў матуры- 
стаў амаль жыцьця ня было. Трывала аднак гэта 
нядоўга. 

Аднойчы ён зашыўся ў самы кут на падстрэшшы 
і ўглыбіўся ў чытаньне абавязковае літаратуры, 
як раптам пачуў з карыдору крык: 

З Мялік, бацька прыехаў! 

З. Бацька! паўтарыў сам сабе Алесь. Мусіць 
нешта сталася, думаў ён, сходзячы з падстрэшша. 


КА. ная 

Пісаў-жа каб грошы за навуку прыслалі, а ён сам 
прыехаў... што гэта значыла-б? 

З. Віароў сынку! казаў пажылы дзядзька з 
сівай доўгай барадою, цалучы Алеся... 

-- Тата, што гэта сталася, што Вы прыехалі 
так неспадзевана, хіба майго ліста не атрымалі? 

-2 Атрымаў, сынку, атрымаў, але адказаць ня 
меў чым, дык вось і прыехаў сам. 

--- Дык што-ж цяпер рабіць? 

-- Або я ведаю што? Было як на ліха, а ста- 
лася як на пуста. Яшчэ як на тую бяду цялушка 
ўпала і сьвіня мінулася, дык цяпер я зусім жаб- 
рак ды й годзі. 

Алесь маўчаў, апусьціўшы галаву. 

-- Чаму-ж цябе ад аплаты цяпер ня звольні- 
лі, пытаўся бацька, можа ты што нядобрае зра- 
біў, ці сказаў? 

--. Дане, я нічога, але дырэктар ня слухае, як 
я прашу. 

-- Калі так, дык паедзем, нябож, дахаты. Ка- 
заў чуць ня шэпчучы бацька. Можа налета, як 
Бог дасьць, спор у гаспадарцы, дык тады дакон- 
чыш сваё... 

І бацька з сынам паволі пачалі зьбіраць рэчы. 
Бацька ўзяў першы клунак і панёс на воз. Пада- 
розе ён, прайходзячы каля вучальнага пакою, 
стрэнуў Козыра, таго завадыяку, што найбольш 
дакучаў Алесю. 

-- Куды, Вы, дзядзька з клункамі? азваўся 
Козыр. 

-2 Павязу Алеся дамоў. 

-- Што, дамоў? Чаму? 

-. Няма чым плаціць, а ня звольнілі ад апла- 
ты за навуку, дык што-ж рабіць? 

-. Пачакайце! Замітусіўся Козыр і ўчапіўся за 
клунак. Як гэта не атрымаць матуры, калі яна блі- 
зу што на носе? 

-- Кепска, дзеці, але што-ж зробіш! 

“Мы зараз. Ён вырваў клунак у старога і 
папёр яго назад на алесяў ложак. 

Падарозе далучыліся да яго іншыя. 

-- Алесь (першы раз ад доўгага часу Козыр 
назваў Алеся паімені) ідзём з намі да дырэктара. 

-- Дык ён толькі лаецца будзе, пробаваў ап- 
раўдвацца Алесь. : 

-- Нічога, мы так-жа ўмеем гэта нязгрош, а 
яшчэ воьмем Швайку, у таго язык хоць пры- 
тупляй. Ды што ты з сваім маўчаньнем.. раптам 
накінуўся Козыр, цяпер брат сьвет такі, што па- 
корнае цялятка ніводнае маткі ссаць ня зможа, 
бо і адна брыкне і другая па зубах дасьць. 

-- А што як дырэктар ня згодзіцца? шай- 
таў Швайка на самае вуха Козыра. 

-- Складку зробім. 

з. Варта спытаць іншых, ці згодзяцца, 


-- Можна... 

Паважныя міны бурсакоў -- кароткая нара- 
да і... з грукатам зачыніліся дзьверы, за трымя 
старэйшымі бурсакачі. 

Аж зьвінеў ходнік пад крокамі трох юнакоў 
і Алесь гэтым разам не адставаў ад сваіх сяброў. 


З дырэктарам размова неспадзевана была 
кароткая. Ня былі патрэбнымі ані доўсія гутар- 
кі, ані востры язык. Пабачыўшы дэлегацыю аж 
трох вучняў і іхнія паважныя абліччы, а пера- 
дусім шчырасьць для ратаваньня свайго сябры, 
дырэктар адказаў коратка. 


--- Добра, добра, зробім усё магчымае. хай 
бацька спакойна едзе дамоў. 

З Дзякую! казаў Алесь. 

-- І мы дзякуем паважанаму дырэктару ад 
імені ўсіх матурыстых. 

Чуць ня подбегам гналіся яны Ў бурсу. 


-- Вось бачыце, казаў Козыр да алесявага 
бацькі, гаварылі што звольніць і звольніў. Яшчэ 
і ў бурсе нешта скамбінуем. 


-2. Ох, дзеткі, як вы будзеце камбінаваць, ка- 
лі туг блізу ўсе гэткія самыя. Ужо бульбы і круп 
і ў мянё хопіць на яго долю. 

На разьвітаньне бацька дастаў свой хатылёк 
і апаражніў яго, аддаючы ўсё Алесю. 

-- А што-ж Вы будзеце есьці дарогаю? 

-2 Бяры, бяры, я не галодны. Ты ўсё казаў, 
што яны ліхія, а яны бачыш якія... Ну сівая! 1 
стары паехаў назад адзін. 


На, вячэры гэтага-ж дня, калі Козыр насыпаў 
солі ў ложку языкатаму Мяньцею, як той зага- 
варыўся з суседам, дык у агульным сьмеху не 
бракавала Алесявага голасу. Калі-ж пасьля вя- 
чэры адзін з першэкляснікаў увайшоў у “пакой 
матурыстаў, дык зусім зьбіўся з панталыку, бо 
У пакоі быў толькі адзін Алесь і ён сядзеў за 
сталом і нешта паважна пісаў, ды сам першы 
азваўся да ўходзячага: 


-Ты чаго? 

--Я шукаю Травіча, во не разумею гэтае 
фізыкі, і паказаў на свой сшытак. 

-- Пакажы сюды, што там гэткае незразу- 
мелае. І Алесь адсунуў на бок свае кніжкі і 
сшыткі, ды з такою пільнасьцю пачаў тлумачыць 
малодшаму сябру, што ў ім цяжка было даба- 
чыць яшчэ ўчарашняга аллюднага Мяліка. 


Няпрыкметна мінула аля бурсакоў і аля са- 
мае бурсы дробнае здарэньне з Мялікам. Шчы- 
рая прыязьнь, быццам вясеньні жыватворчы 
прамень, даканала таго, чаго не маглі зрабіць 
ніякія сьмешкі ні гвалты. І нават сам Алесь не 
заўважыў, калі ён перастаў быць для сваіх сяб- 
роў Мялікам. 


ааЎд ы» 

(Прадаўжэньне). 


ВАЖНЕЙШЫЯ БУДЫНКІ. 


Акрамя вышэй пералічаных будынкаў у Еру- 
заліме ёсьць шмат іншых так рэлігійных, як і 
сьвецкіх, якія вырозьніваюцца спаміж іншых. 

У новым месьце на вуліцы сьв. Юліяна зьвяр- 
тае на сябе ўвагу вялікі будынак з высокаю ве- 
жаю амэрыканскае пратэстанцкае арганізацыі 
ІМКІ, Насупраць гэтага будынку з другога боку 
вуліцы знайходзіцца аграмадны гатэль Давіда. 

На захад ад Імкі на вуліцы Кінг Джордж ві- 
даць булынак Калегіі Сьвятое Зямлі. Сам буды- 
нак не вялікі, але стаіць на высокім мейсцы, На 
версе будынку ёсьць статуя Божае Маці. 

У іншым квартале вырозьніваецца вялікі і 
арыгінальны будынак італьянскага шпіталя з вы- 
сокаю вежаю, тупа закончанаю зьверху. 

Ёсьць таксама ў Ерузаліме расейскі правас- 
лаўны сабор, абісынская царква, англіканская ка- 
тэра і шмат іншых рэлігійных і сьвецкіх будын- 
каў рознага ўжытку, а так-жа шмат прыватных 
вялікіх камяніцаў. 

Бу дынкі ў Ерузаліме пераважна з каменьня; 
даўнейшыя муры пабудаваны нават з даволі вя- 
лікіх абцёсаных скальных глыбаў. 

З каменьня будуюцца сьцены, з каменьня да- 
хі, з каменьня падлогі, часта нават замест платоў 
пароблены каменныя загароды. Нават на новым 
месьце можна пабачыць замест агарожы камен- 
ныя сьцены зложаныя з грубша паабсяканых 
глыбаў,. Некаторыя вуліцы ў старым месьце выб- 
рукаваныя так-жа каменьнём, кантавата абчэса- 
ным. Аде большаю часткаю 


ВУЛІЦЫ 


ў Ерузаліму, падобна, як важнейшыя дарогі ў Па- 
лестыне найбольш асфальтовыя. 

У старым месьце вуліцы даволі вузкія, а ка- 
лі йдуць пад гару, дык маюць сходы, так што 
езьдзіць па іх можна толькі асламі вярхом. Гэт- 
кім-жа спосабам возяць розныя цяжары. 

Затое навейшыя кварталы маюць вуліцы шы- 
рокія, часам абсаджаныя дрэвамі. У гэтых квар- 
талах спатыкаюцца вялікія і прыгожыя камяні“ 
цы і багатыя крамы. 


ПАЛАЖЭНЬНЕ. 


Ерузалім ляжыць у даволі высокай і гарыс- 
тай мяйсцовасьці. У самым месьце гэтага не да- 
ецца заўважыць, але навокал мёста ўсюды відаць 
стромыя горы паадзьдзяляныя вузкімі далінамі. 
Усюды ёсьць 


ШМАТ КАМЕНЬНЯ, 
а нават цэлыя скалы ледзь чуць прыкрытыя, ці пе- 
расыпаныя зямлёю, 

Праўда ня ўся Палестына такая камяністая. 
Ёсьць некаторыя мейсцы з прыгожым ураджай- 
ным чарназёмам. Але вакол Ерузаліму, падобна, 
як у іншых гарыстых мясцох зямля пераважна 
камяністая. На вольных пляцох у Ерузаліме так- 
сама відаць толькі камяні. На некаторых зваль- 
ваюць груз, на іншых відаць нават руіны старых 
будынкаў. Сям там на гэтых пляцох растуць аліў- 
ныя дрэвы; між каменьня пнецца трава і рознае 
дзікае зельле., Тут-жа побач іх пры камяніцах 
кідаюцца ў вочы прыгожыя ўквечаныя агарод- 
чыкі, 

Каб пракапаць які раўчук тут трэба вельмі 
часта амаль кожную пядзю выкоўваць у скале. 

Так у самым месьце, як вокал яго ёсьць цэ- 
лыя падземныя лёхі і старыя грабоўцы высечаныя 
У скале. 

Зелёні малавата, асабліва летам. Тады тут 
кругом усё проста бялее: і расьліннасьць спале- 
ная сонцам, і каменьні, і зямля, і будынкі. 


КЛІМАТ 


у Палестыне, як у краю паложаным шмат далей 
на паўдня, многа цяплейшы чым у нас. Летам 
сснца тут ходзіць блізу проста над галавою. Але 
блізіня Міжземнага мора лагодзіць клімат. Ле- 
там дажажоў ня бывае, затое зімою замест сне- 
гу йдуць частыя дажджы. Толькі зрэдка, раз на 
некалькі гадоў паказваецца тут снег, але толькі 
ў больш гарыстых ваколіцах. Гэткае Зімы, як мы 
яе сабе ўяўляем, тут не бывае ніколі. Палестын- 
ская зіма падобная да нашае вясны. На Коляды 
тут цьвітуць розныя кветкі і можна мець проста 
з агароду розную гародніну. Але ўсё гэта рэчы 
меншае вагі, 
Варта зьвярнуць увагу на асаблівае 


ЗНАЧЭНЬНЕ 


якое мае Ерузалім ня толькі для нас хрысьціян, 
але агулам для ўсяго сьвету. Тут даканалася 
справа адкупленьня людзкога роду. У гэтай час- 
тцы зямнога глёбу Ўўчалавечанае Адвечнае Бо- 
жае Слова ў асобе Ісуса Хрыста дакраналася 
нашае Зямлі. Тут сваімі нагамі хадзілі па гэтай 
зямлі сам Сын Божы і Яго Прачыстая Маці. Ка- 
лі глянуць на Яе статую ў касьцеле Хое Ратпе 
дык адчуваецца ў сэрцы вялікая годнасьць гэ- 
тае вынятковае істоты. -- Цяжка знайсьці сло- 
вы, каб выказаць тут свае пачуцьці бо тут яе 
прысутнасьць і сёньня неяк больш адчувальная. 

-- Тут у Ерузаліме яна радзілася, тут заснула 
ў Богу, тут пахавана і адгэтуль узята Ў неба. 

Тут прайходзіў свой земскі шлях Ісус Хры- 
стос -- тут Ён цярпеў, памёр і ўваскрос. Тут 
пасьля ўваскрасеньня паказваўся сваім найблі- 
жэйшым, Адгэтуль у прысутнасьці сваіх вучняў 
адышоў на неба. Ерузалім ёсьць мейсцам Ягонага 
жыцьця і сьмерці, цярпеньня і трыумфу. 

Тут Дух Сьвяты зышоў у бачны спосаб на 
апосталаў, надзяляючы іх нябеснымі дзрамі -- 
бедных людзей узбагаціў нябеснымі скарбамі. 

Тут у Ерузаліме даканалася 11 з тых 15-і 
тайніцаў нашага адкупленьня, якія разавжаем у 
ружанцы, а іншыя адбываліся Ў параўнальна не- 
далёкіх ваколіцах, якія так-жа кожны наведваль- 
нік Ерузаліму стараецца адведаць. 


БЭТЛЕЕМ. 





гэта места, дзе нарадзіўся Ісус Хрыстос. Адлег- 
лае яно ўсяго Э км. ад Ерузаліму. Сёньня яно 
мае выгаднае аў!абуснае спалучэньне з Еруза- 
лімам. Самаходы адходзяць туды з Яфскае брамы. 
На мейсцы нараджэньня Хрыста сёньня знайхо- 
дзіцца 


БАЗЫЛІКА НАРАДЖЭНЬНЯ. 


Самая грота, дзе радзіўся Хрыстос, знайходзіц- 
ца пад вялікім аўтаром Базылікі, а тое мейсца, 
дзе радзіўся Хрыстос, азначана срэбнаю зоркаю. 
Тут ёсьць і жалабок, а недалёка ал яго аўтар 
трох каралёў. 

Побач Гроты Нараджэньня пад Базылікаю 
ёсьць некалькі падземных капліцаў, як: капліца 
сну сьв. Язэпа, капліца дзяцей памардаваных 
Ірадам, келія сьв. Ераніма і другія. 

Ёсьць яшчэ ў Бэтлееме так званая Малоч- 
ная Грота дзе паводля традыцыі Божая Маці 
апошні раз накарміла Божае Дзіцятка перад 
уцёкамі ў Егіпет. 

Малочная Грота знайходзіцца нёдалёка ад Ба- 
зылікі Нараджэньня. 

Яшчэ крыху далей за Малочнаю Гротай знай- 
ходзіцца манастыр Францішканак Місіянэрак 


Марыі. З даху гэтага манастыра добра відаць по- 
ле Пастухоў, дом сьв. Язэпа і другія цікавыя 
рэчы гэтае ваколіцы. 

Блізка ад Ерузаліму адбылася другая Тайні- 
ца нашага адкупленьня: як Найсьвяцейшая Дзе- 
ва наведала сьв. Альжбету. Мястэчка, ў като- 
рым гэта сталася называецца 


АЙН-КАРЫМ, 


знайходзіцца яно яшчэ бліжэй ад Ерузаліму чым 
Бэтлеем і так сама мае самахаловае спалучэньне. 

Тут у Айн-Карыме ёсьць касьцёл Адведзі- 
наў которы стаіць на мейсцы, дзе сьв. Альжбета 
вышла на спатканьне Прачыстае Дзевы. 

Ёсьць тут і касьцёл сьв. Івана Хрысьціцеля, 
бо Айн-Карым ёсьць мейсцам нараджэньня гэ- 
тага апошняга прарока, каторы прыгатаваў да- 
рогу для Збаўцы сьвету, які даканаў справу ад- 
купленьня сьвету ў ЕРУЗАЛІМЕ. 

(Канец) 


ПАПРАУКІ. 


У артыкуле «Ерузалім» трапіліся некаторыя 
памылкі. Лічым сваім абавязкам паправіць на гэ- 
тым мейсцы галаўнейшыя з іх: 

Нр. 4. разьдзел «Базыліка Кананьня -- ст. 14 
у пятым абзацы надрукавана: «Увайохазіцца ў 
Базыліку... звычайна... з паўдня», павінна быць 
«з поўначы». 

Нр. 5 ст. 14, разьдзел «Ойча наш», радок 7 
зьнізу надрукавана: «Тут была калісь базыліка 
сьв. Алены» -- павінна быць: «Тут была калісь 
базыліка сьв. Элеоны, пабудаваная сьв. Аленаю». 

Разьдзел «Бэтанія» абзац 2 надрукавана: «Ка- 
лі вернемся ад Гэтсэмані» -- павінна быць: «Ка- 
лі вернемся да Гэтсэмані». 

Нр. 6. ст. 12. разьдзел «Стацыі Крыжовае Да- 
рогі» радок 16 зьнізу, надрукавана: «і на поўдня 
ад яе гару Скопус» -- павінна быць: «і на поў- 
начэ. 

Разьдзел «Базыліка ЕССЕ НОМО» абзац З. 
надрукавана: «Паверхня вуліцы... была амаль на 


мэтар ніжэй», -- павінна быць: «некалькі мэтраў 
ніжэй». У наступным обзацы радок 3; надрукава- 
на: «на правым баку вуліцы» -- павінна быць: 


«на левым баку вуліцы». 

Разьдзел «Базыліка Гробу» абзац 3, надрука- 
вана: «падчас першага нападу» -- павінна быць: 
«падчас пэрскага напалу». 

Нр. 7. ст. 13. разьдзел «Калюмна Бічаваньня» 
абзац З, надрукавана: «можна аглядаць яе толь- 
кі праз шкло» -- павінна быць: «праз малое ва- 
кениа». 

Разьдзел «Вячэрнік» 2-і радок зьнізу, надру- 
кавана: «Гэтая брама знайходзіцча з паўночнага 
боку мураў» -- павінна быць: «з паўдзённага бо- 
ку мураў». 

Ст. 14 разьдзел «ФОВМІТОВІЮ» павінна 
быць «ФОВМІТІО». 

Нр. 8 разьдзел «Каменяломні Салямона» аб- 
зац 3, надрукавана: «Ад Дамаскінскае брамы у 
паўдзённым кірунку» -- трэба: «у паўночным 
кірунку». 


ДАПІСАК. 
Ад часу, калі быў напісаны гэты артыкул і па- 


чаў друкавацца штамт чаго ў Палестыне зьмяні- 
лася. У міжчасе адтуль выйшлі англійцы і адна- 

часна распачалася вайна між жыдамі і арабамі. 
Падчас ваенных дзеяньняў пашкоджана, а нават 
зусім панішчана, некаторыя з апісаных тут бу- 
дынкаў. 

Для хрысьціянства гэта спрычыніла вялікую 
страту, бо Сьвятыя Мейсцы зьвязаныя з земскім 
жыцьцём Хрыста становяць для нас дарагія па- 
мяткі. Таму ўвесь хрысьціянскі сьвет цікавіцца 
доляю Палестыны і павінен далажыць усіх ста- 
раньняў, каб захаваць Ерузалім ад зьнішчэньня. 


Д. Анісько. 





Да нас пішуць 


Паважаная Рэдакцыя часапісу «Божым 
шляхам»! 

Вашу пошту разам з часапісамі і малітаўніка- 
мі атрымалі, за што шлём Вам шчырую падзяку, 
ад усяго гуртка беларусаў у Куфштайн... 

Мы, адарваныя вайною ад радзімы, вельмі ра- 
ды, што нарэшце дзякуючы вашай помачы, маем 
хоць сувязь з сваімі арганізацыямі на чужыне і 
можам уліцца ў адну сям'ю, ды прымаць удзел 
у змаганьні за свабоду і лепшую долю роднага 
краю. 

Цяпер мы бадзёра трымаем бел-чырвона-белы 
сьцяг і шлём усім суродзічам брацкі прывет. 

Няхай жыве Беларусь! 

Просім зьмясьціць гэтую падзяку ў «Божым 
шляхам». 

Куфштайн, 15-УШ-48. 


(--) Подпісы. 


Слава Ісусу Хрысту! 
Вельмі Паважаны а. Рэдактар! 

Шчыра дзякую Вам за ліст, часапісы... і доб- 
рыя весткі. Бачу, што добры Бог нас, грэшных 
людзей, ня толькі карае, але і мілуе. Я веру, што 
Ён выслухаў малітвы мае маткі, якая моліцца ў 
родным краі за мяне і за наш народ. Хаця над 
нашым краем сёньня ходзяць цёмныя хмары і лю- 
туе дзікі зьвер, аднак усяму бывае канец... Мы, 
моладзь, павінны шчыра працаваць і горача ма- 
ліцца Богу, каб прысьпешыць гэтую радасную 
хвіліну, а так сама павінны карыстаць кожную 
нагоду, для здабываньня асьветы, каб вярнуцца 
У родны край з моцнымі сіламі і карыснаю ведаю, 
каб там магчы працаваць Богу на славу і народу 
на карысьць... 

Жыве Беларусь! 

Нямеччына. 20-ЎШ-48. 3 пашанаю Б.. 





БЕЛАРУСКАЯ ХРОНІКА 


АЎСТРАЛІЯ. 


Трэці транспарт беларусаў. 

Сёлета ўжо чрэці транспарт перамешчаных 
асобаў прыехаў у Аўстралію. Між новапрыехаў- 
шымі знайходзіўся 21 беларус. Усе новапрыбыў- 
шыя перад разьездам на працу жылі ў пераход- 
ным лягэры Бонэджіля, вывучаючы ангельскую 
мову і аглядаючы навуковыя фільмы. У гэтым 
часе кожная нацыянальная група мела магчы- 
масьць выступаць з канцэртамі. Склад беларускае 
групы не дазваляў на канцэртныя выступы, але 
затое, калі была наладжана для аўстралійцаў вы- 
стаўка ў гор. Эльбуры, беларусы занялі там пре- 
шае мейсца сваімі даматканымі дзяругамі і ручні- 
камі. Магчыма, што пры гэтай нагодзе шырокія 
аўстралійскія кругі ўпяршыню пачулі аб Бела- 


рус, 
сучасны мамэнт на абшары Аўстраліі ёсьць 
два часовыя Беларускія Камітэты. Старэйшая бе- 


ларуская эміграцыя ў Аўстраліі вельмі адчужы- 
лася ад усяго роднага, таму арганізацыйная пра- 
ца апіраецца выключна на новай эміграцыі, хоць 
яна і знайходзіцца ў цяжкіх умовах, расьцяруша- 
ная па адвечных джунглях, або цукровых плянта- 
цыях, прымацованая да мейсца працы двугоднім 
кантрактам. 

Палажэньне жанчын шмат лепшае, бо яны 
працуюць найчасьцей, або пры шпіталях, або ў 
прыватных дамох. 

Амаль з усіх куткоў расьцярушаньня паве- 
дамляюць, што матэрыяльны ўзровень жыцьця Ў 
Аўстраліі даволі высокі, але духовы ў параўнань- 
ні да Эўропы шмат ніжэйшы, 


КАНАДА. 
Стараньні аб арганізацыі. 
Не зважаючы на цяжкія абставіны, новая бе- 
ларуская эміграцыя ў Канадзе згуртаваная ля ча- 
сапісу «Беларускі эмігрант», распачала падрых- 


гай зы 

тоўчую працу для заснаваньне беларускае нацыя- 
нальнае арганізацыйнае адзінкі ў Канадзе, якая- 
б аб'яднала магчыма большы лік беларусаў, рас- 
кіданых па аграмадным абшары Канады, 


ШВЭЦЫЯ. 


Новая Беларуская Арганізацыя. 

У жніўні месяцы гэтага году адбыўся ў 
Штокгольме Зьезд беларусаў, пражываючых на 
абшары Швэцыі. На Зьезьдзе была заснаваная 
першая беларуская арганізацыя ў Швэцыі пад 
назовам «Беларуская грамада». 


ФРАНЦЫЯ, 
Выдавецкі фонд. 

Ад жніўня г.г. заснаваўся ў Францыі Бела- 
рускі Выдавецкі Фонд з дабравольных сяброў- 
скіх складак, Першая кніжка гэтага Выдавецтва 
ўжо друкуецца. 


Сяброўскія змаганьні, 

Спартовая Сэкцыя беларускае моладзі пры 
Сындыкаце Хрысьціянскіх работнікаў у Пары- 
жу азначыла сваю дзейнасьць на працягу лета 
двумя сяброўскімі змаганьнямі з украінскаю 
спартоваю дружынаю. Шчасьце было перамен- 
нае, 

Шчодрая ахвяра. 

Беларуская Рэлігійная Місія ў Парыжу атры- 
мала ад студ. мастацтва М. Наўмовіча на Бела- 
рускі Стыпэндыяльны Фонд 11.000 фр. з сваіх 
ашчаднасьцяў. Шчырае дзякуй шчодраму ахвя- 
радаўцу. 

П ОШУКІ. 


Шэмелеў Міхась шукае свайго сына Шэме- 
лева Андрэя нар. 1927 г. і знаёмага Драздова 
Аляксея. Пісаць на адрэс: 5сВстсІеу Місрагі, 
Р.Р. Саюр 100, Азіса ЬБ/іпх. Непігіпз4ог? 
Ваг. 4--4. ОБегбзісітсісі, ОезісттеісЬ. 


Грыцука Мікалая с. Піліпа нар. 15-8-25, які 
ладчас вайны быў вывезены ў Нямеччыну Го- 
кэнгайм-Бадэн, шукае маці Барбара і браты Па- 
вел і Шура. Усіх, хто знае аб яго долі, просім 
адгукнуцца на адрэс: Сц Рац, Кизісів, Р. Р. 
І.асег. ОезісггеісЬ, 


Мікуляк Параска шукае свайго мужа Міку- 
ляка Міхайла, нар. 19-5-1909 у Новастаўцах, 
які мае знайходзіцца ў Нямеччыне. ? 

Краўчук Міхайло шукае сваю жонку Краў- 
чук Ганну, нар. Курый нар. 16-5-1897 у Перэ- 
гінску. 

Усіх, хто можа даць якія весткі аб Мікуляку 
Міхайлу і Краўчук Ганьне, просім пісаць на ад- 
рэс: МеізвгиПепізсбег Сагііазфіепві іп 
РецізеІапд(2-Ь) бозІаг / Нагх, Боттасг 
хоШеіазіг. 1, А.Сегтапу. Вгіі. Ропе. 

ПАДЗЯКА. 


Адказваючы на наш заклік, злыжылі на прэ- 
савы фонд «Божым шляхам» звыш падпіскі: 

а. Фр. Чарняўскі -- 1000 фр.; Віньнік С. -- 
700 фр.; Грышкевіч А. -- 100 фр.; Мурашка Ю. 
-- 500 фр.; Нагорны Б. -- 300 фр.; Падрэз Я. 
-2 200 фр.; Пузоўскі -- 300; Урбан Я. -- 700 
фр.; Янкін Я. -- 120 фр. 

Усім ахвярадаўцам, шчырае дзякуй! 

Рэдакцыя. 


ЗАЛАТЫЯ ДУМКІ 
З беларускае народнае мудрасьці. 


Калі хочаш, каб даў Бог, дык сам ня будзь плох, 

Капля дзёгцю сапсуе бочку мёду. 

Кінь за сабою, знойдзеш перад сабою, 

Зраду прыймаюць, а зрадніка вешаюць, 

На гару чацьвёра цягне, а з гары адзін сапхне. 

На пахіленае дрэва й козы скачуць. 

Не глядзі на сабачае браханьне, -- пабрэшуць 

ды назад пойдуць. 

Не капай пад кім ямы, каб сам не ўваліўся. 

Не: спрабаваўшы гора, не пазнаеш шчасьця. 

Не шчабячы салавейка у зялёным гаі, 

калі родная сямейка сірацее ў краі. 

Ноччу кожны харошы, а пачасе кожны разумны. 

Ня Божае караньне, а сваё дураваньне. 

Няма роду бяз выраду, 

Няма таго зла, каб на добра ния вышла. 

Няма тае хаткі, каб ня было звадкі, 

Няма чалавека, каб благая слава не прайшла. 

Ня плюй вясьне ў рот, -- пырйдзе другая ў год. 

Няпраўдай сьвет пройдзеш, ды назад ня вер- 
нешся. 

Ня строй жарцікаў, Бога не ашукаеш. 

Ня ўсё тое збываецца, на што чалавек спадзя- 
ваецца. 

Ня шукай бяды, бяда сама цябе знойдзе, 

Пад ляжачы камень вада не цячэ, 


ЗЬМЕСТ. 
Сьвятар Л. -- Набалелае пытаньне, 1 
Манах А. -- Хрыстос між намі. 2 
а. Леў. -- Адзін з сямёх. 3 
а. Лазар. --- Масква -- «трэці Рым». 5 
Дрыгвіч, -- Пацяшаючы знак часу. 8 
Др. Я. М. -- Ці малпы могуць гаварыць? 10 
Г. ПІ. М. -- Брат, кліча цябе родны край! 10 
А. Жменя. -- Дробнае здарэньне. 11 
Д. Анісько. -- Ерузалім (заканчэньня). 13 
Да нас пішуць. 15 
Беларуская хроніка, 15 
Пошукі. 16 
Падзяка. 16 
Залатыя думкі, 16 





Сёгапб: ЮР. Кисоре]ў. 


Рігесіеш : АБЫ І, Ноговод. 


Іпре. де Матытч, 11, гое баг СогдеПігеё, Рагіг. 

